

ПАГАВОРЫМ ПА ШЧЫРАСЦІ

ДЗЕ СІЛА, ТАМ І ПРАЎДА

Старшыня Рады БНР доктар Язэп Сажыч, які жыве ў Злучаных Штатах Амерыкі, быў у Мінску госцем на святкаванні 75-х угодкаў Беларускай Народнай Рэспублікі, падарожнічаў па Беларусі, наведаў родную Навагрудчыну. Напрыканцы свайго гасцявання завітаў ён і ў "Голас Радзімы". Прапануем чытачам гутарку спадара Язэпа САЖЫЧА з карэспандэнтам газеты Дзіянай ЧАРКАСАВАЙ.

— Спадар Сажыч, як успрынялі вы сённяшняю незалежную Беларусь? Ці бачыце перадумовы для стварэння сапраўды дэмакратычнай дзяржавы? Ці ёсць кіраўнік або калектыўны кіруючы орган, якому вы маглі б перадаць сёння свой мандат старшыні?

— Мандат пакуль што перадаць няма каму. Перажыў жа я тут і радасць, і смутак, аднак лічу, што ў песімізм упадаць не трэба. Гісторыя назад не вернецца, і Беларусь, хоць і марудна, але будзе рухацца па шляху адраджэння.

— Беларусь знаходзіцца ў цяжкім эканамічным становішчы. Як, на вашу думку, зможам мы выйсці з яго самастойна ці спатрэбіцца нам дапамога звонку, эканамічны і іншыя саюзы?

— Ніхто ніколі не карміў беларусаў і цяпер не збіраецца гэтага рабіць. Любы ваенны саюз толькі абцяжарыць і без таго нялёгкае становішча краіны. Утрымліваць і карміць армію, ды яшчэ не толькі сваю, страшэнны цяжар для народа.

Беларусі не хапае добрых кіраўнікоў, сапраўдных беларусаў, што дбалі б пра край і народ, а не пра свае асабістыя справы. Я глядзеў на бязмежныя нашы палі і дзівіўся, чаму мы збожжа прывозім з Казахстана...

— А бульбу з Італіі...

— Ну вось бачыце, гэта ж сур'ёзны парадокс. Цяперашнія кіраўнікі замест таго, каб паляпшаць, гамуюць дабрабыт у краіне, быццам імкнуцца, каб народ быў незадаволены тым адраджэнскім працэсам, які адбываецца.

— І каму гэта, на вашу думку, можа быць патрэбна?

— Мусіць тым, хто хоча, каб народ зноў пайшоў на перааорт, хто імкнецца давесці, што суверэннасць і незалежнасць беларусаў не патрэбны, што менавіта праз іх мы церпім матэрыяльна, эканамічна. Я разумю, людзі тут так выхаваны, што на цяперашнім этапе яны няздольныя самі пра сябе паклапаціцца, праявіць ініцыятыву, бо ўзгадаваны на тым, што хтосьці за іх думае.

(Заканчэнне на 3-й стар.)

НЕДЗЕ ПАМІЖ 1893—1895 гадамі дванаццацігадовы Янук Луцэвіч жыў на былым хутары Радзькаўшчына каля вёскі Мачаны (цяпер гэты хутар — вёска на беразе вадасховішча Вяча Лагойскага раёна Мінскай вобласці) у сваёй цёткі Садаліі Дамашэвіч. Побач быў фальварак Івана Самойлы, дырэктара Мінскага рэальнага вучылішча. Вось там будучы паэт Янка Купала пазнаёміўся з сынам дырэктара, гімназістам Уладзімірам, старэйшым за яго на чатыры гады. Уладзімір з Казіміраўкі (адзін са шматлікіх псеўданімаў Ул. Самойлы) прыкмеціў здольнага хлопчыка, які

паэтычныя кніжкі, па-свойму адкрыў Янку Купалу. Пазней, у віленскія гады жыцця, ён сам — прарок нацыянальнага Адраджэння і па сутнасці генератар ідэй беларускага радыкальна-дэмакратычнага дэмакратызму.

Польскі гісторык Аляксандра Бергман у грунтоўным артыкуле "Уладзімір Самойла-Суліма і беларуская праблема ў Польшчы перыяду міжваеннага дзесяцігоддзя" (1983) чамусьці называе Ул. Самойлу "рускім літаратурным крытыкам і публіцыстам, ураджэнцам Беларусі", хоць не прыводзіць доказаў, што сведчылі б аб расійскім радаводзе ягонай сям'і, альбо

ву выдатнае літаратурна-філасофскае эсэ Сулімы (Ул. Самойлы) "Гэтым пераможаш! (Нарысы крытычнага аптымізму)".

Уладзімір Самойла нарадзіўся 17 (29) студзеня 1878 года ў сям'і мясцовага педагога і грамадскага дзеяча Івана Самойлы ў Мінску і быў другім дзіцём, меў двух братоў і сястру. Паводле справаздачы пра стан мінскай гімназіі за 1897—1898 год, якую знайшоў у архівах Арсень Ліс, атэстат сталасці Уладзімір атрымаў летам 1898 года і заявіў пра жаданне вывучаць медыцыну ў Маскоўскім універсітэце. Вучыўся на медыцынскім факультэце Пецярбургскага універсітэта, але

НАЛЕЖАЦЬ НАШАЙ ГІСТОРЫІ

ПАКУТНІК ЗА БЕЛАРУСКУЮ ІДЭЮ

цягнуўся да асветы, і ўзяўся падрыхтаваць яго да паступлення ў Мінскае рэальнае вучылішча.

Уладзімір Самойла — крытык, публіцыст, філосаф, журналіст, урэшце яшчэ і паэт у расійскай мове — да сваіх пярэбару ў Заходнюю Беларусь (1919) быў пісьменнікам "на мяжы дзвюх культур" — расійскай і беларускай: з першай яго звязвалі выхаванне і адукацыя ў сям'і абруселага службоўца "заходнерускага" памяркоўна-ліберальнага кірунку; з другой — генетычная памяць і спагадлівая паэтычная душа, што не магла застацца ў баку ад самаахвярнага адраджэнскага руху. Спачатку ён падтрымліваў нацыянальнае прабуджанне свайго народа з лагера мясцовай "рускай" дэмакратыі, вітаў першыя беларускія газеты і

выказваў пісьменніку пра яго самаідэнтыфікацыю з расійскім народам. На самай жа справе Самойла да пераезду ў Вільню пачуваў сябе беларусам у рускай культуры, а ў Заходняй Беларусі камчаткова сфармаваўся як беларускі адраджэнец, радыкальны прыхільнік нацыянальнага самавызначэння народа.

У 80-х гадах мне прыйшлося даследаваць рускамоўны друк Беларусі (апублікавана толькі першая частка гэтага даследавання ў кнізе "Праблемы мастацтва і эстэтыкі ў грамадскай думцы Беларусі пачатку ХХ ст."), у тым ліку бліскучыя артыкулы Ул. Самойлы ў газеце "Мінскі курьер" (1908). Нядаўна па ініцыятыве рэдакцыі часопіса "Нёман" я апублікаваў у перакладзе на расійскую мо-

вак і пакаліў яго на чвэрць годзе. Прафесійным лекарам ён, здаецца, не быў. Пра гэта сведчыць апублікаваны ў газеце "Беларусь" (1919, 21 лістап.) "спіс № 4 кандыдатаў у членскія Гарадскога Савета ў Мінску", дзе другім значыцца "Самойла Уладзімір, настаўнік хіміі".

Пазней у сваіх "віленскіх" публікацыях ён называў сябе славістам і сапраўды быў адным з самых кампетэнтных знаўцаў расійскай, беларускай, польскай, чэшскай культуры. А яшчэ быў ён бліскучым журналістам-публіцыстам і літаратурным крытыкам. Даследчыкі, здаецца, не зафіксавалі яго супрацоўніцтва ў газеце "Северо-Западный край" М. Мысоўскага.

(Працяг на 7-й стар.)



Доўгачаканая падзея адбылася: прайшла прэзентацыя новага комплексу Мінскага харэаграфічнага вучылішча. Гэта пацяшае, таму што не вельмі часта ў апошнія гады з'яўляюцца новыя ўстановы культуры, а галоўная радасць — будучыя зоркі беларускага балета атрымалі

цудоўны будынак з добра абсталяванымі танцавальнымі класамі, глядзельную залу, інтэрнат. На адкрыцці комплексу прысутнічалі госці з розных краін СНД.

Фота Віктара СТАВЕРА.

ПАДЗЕІ ЛЮДЗІ ФАКТЫ

МІЖНАРОДНЫЯ ВЫСТАЎКІ

Міжнародная Асацыяцыя па медыцынскай тэхніцы (IAMT) аб'ядноўвае на добраахвотнай і раўнапраўнай аснове больш за 50 прадпрыемстваў, арганізацый і фірм розных краін, у тым ліку і Рэспублікі Беларусь. Хаця IAMT у няма яшчэ і года, але яна паспела ўжо заваяваць аўтарытэт. За гэты час наладжаны шырокія кантакты з устаноўамі аховы здароўя і вытворцамі медыцынскай тэхнікі многіх дзяржаў свету.

Упершыню ў сваёй біяграфіі асацыяцыя правяла міжнародную выставку ў Мінску “Мед-тэхніка-93”. Цікава, да яе была вялікай. Аб гэтым сведчыць той факт, што ўдзел у ёй прынялі каля 30 вядучых заходніх фірм — ЗША, Польшчы, Чэхіі, Славакіі, Германіі, Аўстрыі, Вялікабрытаніі і інш., — а таксама прыкладна 60 фірм з краін былога Саюза. Коротка аб выставцы можна сказаць, што галоўнай яе мэтай стала дэманстрацыя дасягненняў навукі і тэхнікі ў галіне аховы здароўя. Вучоныя, урачы змаглі пазнаёміцца з



навінкамі медыцынскага машынабудавання, заключыць кантракты на набыццё гэтай тэхнікі, а таксама абмяняцца апошнімі распрацоўкамі метадых прымянення абсталявання і медыцынскіх тэхналогій.

У выставачным комплексе “Мінскэкср” не стэрэаграфічна і назіральнікамі былі прадпрыемствы Рэспублікі Беларусь. Напрыклад, оптыка-механічнае аб'яднанне БелОМА шырока прад-

ставіла акулярную оптыку, лазерныя і хірургічныя ўстаноўкі, іншую апаратуру, якая, калі і ўступала замежнай, то толькі хіба ў дызаіне.

НА ЗДЫМКУ: адзін са стэндаў выставкі.

ДЫПЛАМАТЫЧНАЯ ХРОНІКА

НАЗНАЧАНЫ АПОСТАЛЬСКІ НУНЦЫЙ

Папа рымскі Іаан Павел II назначыў Яго Прэсвятэства архіепіскапа Габрыэля Мантальва апостальскім нунцыем у Рэспубліку Беларусь.

Архіепіскап Габрыэль Мантальва нарадзіўся ў горадзе Багата (Калумбія) 27 снежня 1930 года. У 1953 годзе быў прызначаны ў сан каталіцкага свяшчэнніка епархіі горада Багата. Мае ступень доктара ў галіне кананічнага права.

У 1957 годзе паступіў на дыпламатычную службу найсвяцейшага прастола, працаваў у папскіх нунцыяствах Балівіі, Аргенціны, Сальвадора. З 1964 па 1974 гады — у Дзяржаўным сакратарыяце найсвяцейшага прастола ў Ватыкане, дзе займаўся ўсходнееўрапейскімі справамі.

У 1977 годзе назначаны папскім нунцыем у Гандурас і Нікарагуа, затым у Алжыр і Туніс. А з 1986 года — у Югаславію.

Архіепіскап Габрыэль Мантальва валодае французскай, англійскай, італьянскай і нямецкай мовамі.

РЭЙТЫНГ

ПОГЛЯД РУСКІХ

Расійскі фонд “Грамадская думка” правёў апытанне сярод жыхароў рэгіёнаў Расіі аб адносінах грамадзян Федэрацыі да рэспублік былога Саюза.

Разам з Расіяй у новай саюзнай дзяржаве хацелі б бачыць: усе рэспублікі — 37 працэнтаў апытаных; Украіну — 24 працэнтаў; Беларусь — 23; Казахстан — 12. За кожную з астатніх рэспублік выказаліся 5 і менш працэнтаў рэспандэнтаў. Акрамя таго, па звестках БелаПАН, шостая частка ўсіх апытаных лічыць, што “не трэба ні з кім аб'ядноўвацца”.

Як бачым, “рэйтінг” Беларусі — ледзь ці не самы высокі.

ГАНАРОВАЕ ЗВАННЕ

Алесь БАРСКІ — ПРАФЕСАР БДУ

Вядомаму даледчыку гісторыі беларускай літаратуры і фальклору, беларускаму паэту з Польшчы Аляксандру Баршчэўскаму (Алесь Барскі) за выдатныя дасягненні ў даследаванні і распаўсюджванні навуковых ведаў пра Беларусь і беларускую літаратуру нададзена званне ганаровага прафесара Беларускага дзяржаўнага ўніверсітэта.

Неаднойчы выходзілі на роднай А. Барскаму Бела-сточчыне яго кнігі вершаў, а дзве з іх “Мой бераг” і “Лірычны пуцьс” — у Мінску. У мінскім выдавецтве “Мастацкая літаратура” выдадзена і кніга ягонай публіцыстыкі “З бачанага і перажытага”.

Перакладчыцкая дзейнасць А. Барскага дала магчымасць польскаму чытачу пазнаёміцца з беларускімі казкамі: у 1973 і 1976 гадах выйшлі зборнікі “Дзяблага скрыпка” і “Невычэрпны збан”. Паэт, перакладчык і вучоны А. Баршчэўскі ўзначальвае кафедру беларускай філалогіі Варшаўскага ўніверсітэта.

З ДАПАМОГАЙ НЕМЦАЎ

НА ЎСЯКІ СТЫХІЙНЫ ВЫПАДАК

Цэнтральны Камітэт Таварыства Чырвонага Крыжа Беларусі прыступіў да стварэння ўласнай базы для аказання дапамогі насельніцтву ў выпадку стыхійных бедстваў. У бліжэйшы час на тэрыторыі рэспублікі будзе створана сетка складаў з запасамі прадуктаў харчавання і медыкаментаў. Фінансуюць гэтыя мерапрыемства Таварыства Чырвонага Крыжа Германіі, якое ўжо выдзеліла на гэтыя мэты 60 тысяч нямецкіх марак.

НА ПАРОЗЕ 100-годдзя



Сто гадоў адзначаць сёлетняй вясной брэстаўчанін Аляксандр Міхальчук. Амаль семдзесят пройдзена побач з Фаінай Іванавнай. Пяць дзяцей, восем унукаў, сем праўнукаў скрасілі гэты доўгі і далёка не заўсёды лёгкі шлях. Любоў, вернасць, узаемаразуменне дапамаглі ўстаць пры ўсіх жыццёвых выпрабаваннях.

НА ЗДЫМКУ: старэйшыя жыхары Брэста Аляксандр і Фаіна МІХАЛЬЧУКІ.

ГІСТОРЫЯ РУХУ

ЦІ ВЕРНЕЦЦА АРХІЎ?

Палкоўнік арміі ЗША, вынаходца апаратаў для касмічных даследаванняў Аляксей Захар'ін, які нядаўна наведаў Мінск, у час сустрэчы з кіраўніцтвам Саюза скаўтаў Беларусі гаварыў аб магчымасці перадачы нашай скаўцкай арганізацыі вялікага архіва, у якім знаходзяцца дакументы пра дзейнасць беларускіх скаўтаў да 1927 года, а таксама матэрыялы па гісторыі беларускай эміграцыі.

Як паведаміў карэспандэнту БелаПАН старшыня Саюза скаўтаў Ігар Касцэвіч, дасягнута дамоўленасць аб перадачы Беларусі спачатку копіі архіўных дакументаў, у тым ліку тых, якія ўтрымліваюць звесткі пра месца, дзе схаваны тагачасныя аtryбуты беларускіх скаўтаў. І калі пазней А. Захар'ін пераканаецца, што цяперашні Саюз скаўтаў — гэта якрая тая арганізацыя, з якой можна мець справы, то ёй будуць перададзены і арыгіналы дакументаў.

ПРАЦЯГЛЫ КОНКУРС

А ГІМНА ПАКУЛЬ НЯМА

У спецыяльных праграмах радыё і тэлебачання зноў загучаць музычныя творы, што прэтэндуюць на званне нацыянальнага Гімна Рэспублікі Беларусь.

Як адзначаў старшыня Камісіі па адукацыі, культуры і захаванню гістарычнай спадчыны Вярхоўнага Савета Рэспублікі Беларусь Ніл Гілевіч, крыўдна, што ў суверэннай рэспубліцы да сёння няма свайго гімна. І ўдвая непрыемна, што вядомыя паэты працягваюць незразумелую апатыю да такога роду творчасці.

У праграмах, што рыхтуюцца беларускай тэлерадыёкампаніяй, прагучыць і музыка з “Полацкага сшытка”. І, калі яе адобрыць большасць слухачоў, камісія мае намер правесці яшчэ адзін конкурс, але ўжо сярод вядомых беларускіх паэтаў на лепшы тэкст.

ЭМІГРАНЦКІ ДРУК

“БЕЛАРУС” У МІНСКУ

Упершыню за 42-гадовую гісторыю свайго існавання выйшла на Беларусі самае вядомае выданне нашай эміграцыі ў свеце — газета “Беларус”. У ЗША (у Нью-Йорку) яе выпускае Беларуска-Амерыканскае Задзіночанне, а рэдагуе калегія пад кіраўніцтвам вядомага навукоўца і пісьменніка, аднаго з лідэраў нашай дыяспары ў Амерыцы Янкі Запрудніка.

Сакавіцкі нумар газеты аддрукавала і распаўсюджвае незалежная выдавецкая кампанія “Тэхналогія”. Набыць “Беларус” можна ў Мінску, у кіёсках Таварыства беларускай мовы, “Выбранецкіх шыхтоў”, а таксама ў Задзіночанні беларускіх студэнтаў.

ВЕСТКІ АДУСЮЛЬ

СІСТЭМУ барацьбы з ракавымі захворваннямі драўняных раслін з аслабленай у выніку чарнобыльскай радыяцыі імуннай устойлівасцю ўдалося распрацаваць Юрыю Смольку. Ён з'яўляецца навуковым супрацоўнікам Цэнтральнага батанічнага сада Акадэміі навук Беларусі. Па гэтай тэме абараніў доктарскую дысертацыю.

АДБЫЛОСЯ ўзнагароджанне лаўрэатаў Дзяржаўнай прэміі Рэспублікі Беларусь першымі нацыянальнымі знакамі, якія выраблены на маіетным двары Санкт-Пецярбурга. Знакі чатырох варыянтаў — з выявай “Пагоні”, Янкі Купалы, Якуба Коласа, Кастуся Каліноўскага. Аўтар аскаіаў — малады скульптар Алесь Дранец.

ЯК ПАВЕДАМІЛІ ў міжнародным аддзеле Акадэміі навук Беларусі, у 1992 годзе акадэмія пазбавілася каля 900 таленавітых вучоных. Доктары навук, кандыдаты пакаджаюць рэспубліку і едуць шукаць шчасця ў ЗША, Англію, Ізраіль і нават на Тайвань. Прычына эміграцыі адна: цяжкасці сённяшняга жыцця, бесперспектыўнасць.

БОЛЬШ 12 тысяч жыхароў Беларусі нелегальна працуюць сёння ў Польшчы і іншых замежных краінах. Па прагнозах, да канца года на заробаткі за мяжу выедуць яшчэ да 40 тысяч чалавек. Заработная плата беларусаў у 10 разоў ніжэйшая, чым палякаў, а працуюць яны на самых цяжкіх работах.

РАДАВЫ мініцыянер першага года службы ў Беларусі атрымлівае штомесяц 26 тысяч 400 рублёў, на 200 рублёў болей — сяржант. Кожны год службы зарплата павялічваецца на 5 працэнтаў. Самая вялікая заробатная плата ў міністра ўнутраных спраў рэспублікі Ягорава: ён атрымлівае каля 100 тысяч рублёў у месяц.

З 20 КРАСАВІКА зноў “узляцелі” цэны — падаражала мяса і мясныя вырабы: свініна ў 1,9 раза, ялавічына — у 1,7 раза. Кілаграм ялавічыны першага гатунку ў магазінах Беларусі цяпер каштуе 250 рублёў, а свінны — 310 рублёў. Самая нізкая цана за каўбасу — 300 рублёў. Стопкі цяпер будзем плаціць за кілаграм “Чайнай”, якая не так даўно яшчэ каштавала крыху больш за паўтара рубля.

У 1992 ГОДЗЕ ў Мінску скончылі жыццё самагубствам 275 чалавек. Амаль усе яны людзі адзінокія. Кожны пяты самагубца беспрацоўны, кожны трыці разлічыўся з жыццём у стане алкагольнага ап'янення.

СЫН рабочых завода “Оптык” Мікалая і Галіны Казакоў, які нарадзіўся напярэдадні Вялікадня, стаў 100-тысячым жыхаром горада Ліды. За апошнія 20 гадоў насельніцтва Ліды падвоілася. Па колькасці жыхароў Ліда займае другое месца ў вобласці пасля Гродна.

(Заканчэнне.
Пачатак на 1-й стар.)

ДЗЕ СІЛА, ТАМ І ПРАЎДА

Ды тое пройдзе, калі чалавек зразумее карысць ад уласнай самастойнасці. Але ж людзьмі трэба кіраваць, і ад кіраўнікоў шмат у чым залежыць паправа нашага лёсу.

— Вы даволі крытычна ставіцеся да нашых сённяшніх кіраўнікоў. А здаецца, што імі многа робіцца, каб вывесці краіну з крызісу, прымаецца шмат добрых пастановаў...

— Сапраўды ўказаў і пастановаў шмат, але ж яны не выконваюцца. Хаця б пастанова пра нашых вайскоўцаў, дзе гаворыцца, што беларускія юнакі не павінны мабілізавацца ў іншыя рэспублікі, а беларусы-вайскоўцы павінны быць вернуты дадому. Але, відаць па ўсім, такой магчымасці няма. І такіх прыгожых пастановаў шмат, карысці толькі няма.

У апошнія гады ў Беларусі людзі жылі лепш, чым у іншых былых рэспубліках СССР. Я ж бачу, што і цяпер з Літвы і нават з Украіны едуць сюды за прадуктамі, аднак выглядае, што заслуга ў гэтым не ўрада, а працавітага нашага народа.

— Такое палажэнне не можа доўжыцца бясконца. Мы адчуваем, як бяднеем з кожным годам, з кожным днём.

— Пры разумным гаспадаранні працэс збяднення можна было б спыніць. Хаця я разумею, што крытыкаваць лёгка, значна цяжэй дапамагчы. Я, напрыклад, вельмі спачуваю спадару Шушкевічу. У яго надзвычай складанае становішча. Паспрабуй выкруціцца, калі атакі ідуць з усіх бакоў.

Але галоўнае, я лічу, каб мы дачакаліся сапраўдных дэмакратычных выбараў, каб дэпутаты былі сапраўды прадстаўнікамі народа, баранілі і адстойвалі яго інтарэсы, а не кіруючай верхушкі. Тыя ж, папулярныя выбары адбываліся яшчэ пры камуністах.

— Вы самі зазначылі, што назад дарогі няма, і таму спадзяёмся, што кампартыя не стане больш адзінай кіруючай і накіроўваючай сілай.

— Для мяне не мае значэння, да якой партыі належыць чалавек, хай сабе і да камуністычнай. І ў гэтым мяне многія нават і не разумеюць. Я ўважаю, што ва ўладзе можа быць і камуніст, але калі ён сапраўдны беларус, то павінен дбаць пра свой народ, краіну, адкуль выйшаў. І Краўчук на Украіне, і Бразаўскіс у Літве камуністы, але ў першую чаргу яны ўкраінцы і літоўцы. А нашы камуністы, у першую чаргу, паклоннікі Масквы і хочучы загнаць усіх у міжнацыянальны калхоз.

— А што вы думаеце пра БНФ, ці здольны гэты рух адыграць кіруючую ролю на сучасным этапе, павесці за сабой народ?

— Асабіста я ніколі не рабіў бы стаўку толькі на БНФ. Лічу, што і іншыя рухі і партыі таксама працуюць для беларускай справы. Але, безумоўна, Беларускаму народнаму фронту вельмі блізкія ідэі БНФ. І найбольш — гэта незалежнасць, адраджэнне, беларусізацыя. Магчыма, бэнэфаўцаў яшчэ замала, і сілы іх заслабля, але ёсць людзі, здольныя да кіравання, якія далі б рады, каб дайшлі да ўлады, і новыя б знайшліся. Бо дзе сіла, там і праўда. Да сільнейшых дапамагаюцца.

Дзякуючы БНФ, я пачаў у Беларусі беларускую мову, а то пачуваўся ў Мінску так, быццам на чужыну прыехаў. Нідзе не

гучыць роднае слова. Бедныя нашы дэмакраты, ім значна цяжэй працаваць тут, чым нам на эміграцыі.

— А з кіраўнікамі “Бацькаўшчыны” вы таксама сустракаліся?

— О, так, з Леўкам, ён мой зямляк, як і я, з Навагрудчыны.

— Я чула, што вы зноў збіраецеся туды паехаць?

русь, выклікаць як мага большае зацікаўленне з іхняга боку да нас, каб мець маральную падтрымку. Помню, што ў часы камуністычнай улады тут заўсёды ўважліва прыслухоўваліся, што гавораць пра іх на Захадзе.

— У тых часы, што вы згадваеце, БНР мела свайго афіцыйнага прадстаўніка ў кангрэсе ЗША!



Доктар Я. САЖЫЧ (крайні злева) на 75-х угодках БНР у Мінску.

— У Заходняй Беларусі я пабываў ужо, больш-менш усё бачыў, таму заўтра накіруюся ў Слуцк, Салігорск. Мне цікавіць усход, хацелася б убачыць Віцебск, Полацк. У Салігорску такія прыродныя багацці! З іх дапамогай мы маглі б зарабляць грошы, а між тым, я чуў, што яны вельмі не па-гаспадарску выкарыстоўваюцца, амаль па-каланіяльнаму.

— Так, здабываюцца калійныя ўгнаенні, але спадарожнымі пародамі пакрываецца зямля вакол горада, засольваецца палі, рэчкі, глеба.

— У нас, у Амерыцы, калі хтосьці капае зямлю, то ён абавязаны загладзіць яе, каб яна зноў мела натуральны выгляд.

— Доктар Сажыч, вы, безумоўна, чулі, што сёлета ў ліпені павінен адбыцца з'езд беларусаў свету. Якое ваша стаўленне да гэтай падзеі?

— Я лічу, што гэта надзвычайная добрая справа. Уся Беларусь пабачыць і пачуе пра нас. Гэта будзе нейкі пад'ём духоўны. А, па-другое, безумоўна, маральная падтрымка.

— Для вас там падтрымка?

— Не, для вас тут. Таму што нам нацыянальная падтрымка не патрэбна. Мы захавалі нацыянальную адметнасць, хаця культурны, літаратурныя сілы больш значныя на Бацькаўшчыне. Другая наша надзвычайная важная задача — інфармаваць Запад, дэмакратычныя краіны і народы пра Бела-

Фактычна не. Афіцыйна прызнавалася БССР, таксама, як і цяпер Рэспубліка Беларусь. Але радныя ўзначальвалі грамадскія арганізацыі, напрыклад, такія ўплывоўцы, як БАЗА, і яны маюць сілу, і амерыканцы з імі лічацца. На свае святы мы вывешваем нацыянальныя сцягі і да нас прыходзяць ўплывовыя асобы — губернатары, мэры, кангрэсмены. Нашым гошчам у свой час быў кангрэсмен Джаралд Форд, які напісаў нам прыхільны ліст: “Малайцы беларусы, старайцеся, ваюйце за сябе. Мы вас падтрымаем”.

Калі прэзідэнт Ніксан пабываў у Мінску, нам стала лягчэй дыхаць. Усе даведаліся, што Мінск не расейскі горад, а сталіца Беларусі. І калі гаворка заходзіла пра Беларусь, амерыканцы ўсклікалі: “А, Мінск!”

— А ў цяперашніх новых варунках беларусам за мяккой стала лягчэй жыць?

— Лягчэй, таму што ведаюць, хто мы такі і адкуль, нават ведаюць наша месцазнаходжанне на карце. Мы зведалі прыемныя хвіліны, калі выступіў прэзідэнт Буш і зазначыў, што прызнае незалежнасць дзяржавы Беларусь.

— Якую царкву вы наведваеце, да якога веравызнання належыце?

— У нас на эміграцыі найбольш нацыянальная і шанаваная Беларуска аўтакефальная царква, якую ўзначальвае архіепіскап Мікалай.

Трагедыя ж наша ў тым, што наша царква не прызнана сусветным праваслаўем, і ў

тым, што яна ўнутры разбіта на групкі. Я заўсёды даводзіў: будзьце вы кім заўгодна, вызнавайце, якую заўгодна рэлігію, толькі не грызіцеся, не сварыцеся, шануйце адзін аднаго. Пра гэта ў нас сёння была гаворка і з уладкамі Філарэтам. Я падкрэсліў, што царква мае вялікае значэнне для беларускага адраджэння.

— Вы маеце на ўвазе праваслаўную царкву?

— Тут на Бацькаўшчыне ўсё ж такі большасць праваслаўных, але добра было б, каб гэта праваслаўе служыла народу.

Уладка разумею, што ў царкве не так проста перабіць усё на беларускае. І я з ім згодны, бо зрусіфікаваны і клір'які, і народ. Многае магло б змяніцца, каб з'явілася Беларуска праваслаўная аўтакефальная царква, дзе спачатку казаліся б па-беларуску пропаведзі, а з часам і вернікі навучыліся б малайца па-беларуску. У наш час свабоды кожная рэлігія павоюе на галодныя душы і імкнецца захапіць іх як мага болей. Ад разумнасці кіраўніцтва Беларускай праваслаўнай царквы залежыць, ці пойдзе за ёю моладзь, інтэлігенцыя. А дзеля гэтага час адмовіцца ад старога аджылага свой век праваслаўя з містыцызмам, пазалотай, багатымі шапкамі, што панавала ў Расіі. Паспех у многім залежыць ад іерарха. Я сказаў уладцы, што хоць ён і рускі, я нічога супраць яго не маю, таму што ён жадае добра Беларускаму народу. Філарэт ці добра, ці дрэнна, але запішацца ў гісторыю, бо стаіць на пераломе. Ад яго дзеянняў залежыць і далейшы лёс праваслаўя на Беларусі.

— З вашых слоў можна зрабіць вывад, што з уладкамі Філарэтам вы паразумеліся?

— Так, знайшлі агульную мову. Ён, дарэчы, прысвяціў мне шмат часу, хацеў, каб я застаўся ў Мінску на Вялікідзень. І я нават шкадую, што зрокся. Але ж пабыў на Вербніцу. Царкоўныя спевы — мая слабасць. Люблю класічную і царкоўную музыку. З асападой слухаю і спяваю ў царкве. У час прыгожай службы нібы душа мая ўзнямаецца да неба.

— Такі аматар царкоўнай музыкі, як вы, не можа не ведаць творчасці Міколы Равенскага.

— У нас на эміграцыі былі і засталіся два слаўныя кампазітары — Куліковіч і Равенскі. Апошні — выдатны знаўца царкоўнай музыкі, а Куліковіч больш пісаў свецкую музыку.

— Доктар Сажыч, а “Толас Радзімы” вы даўно чытаеце?

— Даўно. Быў час, калі гэта была адзіная беларуская газета, якая да нас даходзіла і сведчыла, што беларуская мова жыве, а значыць жыве і Беларусь. У той час, можа, у гэтым была яе найбольшая каштоўнасць. У апошнія гады “Толас Радзімы” змяняўся, як іншая стала ўся тутэйшая прэса. З цікавасцю чытаю інфармацыю аб падзеях палітычных, эканамічных, культурных. “Толас Радзімы” служыць справе беларускага адраджэння. І дай вам Божа паспехаў на гэтым шляху. А беларусам я жадаю загарыць па-беларуску, жадаю, каб ажыла і расквітнела наша культура, а Беларусь стала па-сапраўднаму шчасливай і незалежнай, паважанай сярод народаў і краін свету.

З ПЛЫНІ ЖЫЦЦЯ

Любая дэмакратычная, паважаючая сябе дзяржава, прымаючы закон, патрабуе ад сваіх падданных яго выканання, недапушчэння скажэнняў і парушэнняў. Наш складаны час, на які мы цяпер узвальваем усё хібы, пралікі і нават злачынствы, а можа проста духоўны ўзровень дэфармаванай свядомасці грамадства, усё часцей прыводзяць да горкіх, а здараецца, і недарэчных праяў непадпарадкавання або ігнаравання вельмі правільных законаў і ўрадавых пастановаў. Менавіта пра гэта ішла гаворка ў вышэйпрыведзеным інтэрв'ю “Дзе сіла, там і праўда”. Толькі вельмі безгаспадарчы ўрад можа дазволіць сабе глядзець скрозь пальцы на



ўсемагчымыя парушэнні і скажэнні існуючага заканадаўства.

Паглядзіце, калі ласка, на здымкі фотакарэспандэнта В. Ставера. Надпісы на маршрутным таксі, назва вуліцы быццам бы павінны былі даваць, але выклікаюць сорам і прыкрасць, бо кампраметуецца добрая, дзяржаўная справа. Зробленыя па-беларуску з памылкамі, яны здольны прынесці шко-

ду, а не карысць. Дрэнны пераклад, няведанне элементарнага правапісу нярэдка ў газетах, на тэлебачанні, на рэкламных шчытах і плакатах, якіх многа на вуліцах гарадоў і дарогах. “Абы-як” — адна з прыкмет сучаснага жыцця. Пішам “абы-як”, існуем “абы-як”, успрымаюць нас і іншыя “абы-як”.

Д. ЧАРАПОВІЧ.



ЗВАРОТ ДА БЕЛАРУСКОЙ МОЛАДЗІ

Напярэдадні склікання Першага з'езда беларусаў свету Рада Згуртавання беларусаў свету і яе Аргкамітэт звяртаюцца да вас, нашчадкаў народа з тысячагадовай гісторыяй, якому наканавана было атрымаць у мінулым вялікія перамогі, стварыць і разбудаваць адну з наймагутных еўрапейскіх дзяржаў — Вялікае Княства Літоўскае, Рускае і Жамойцкае. У той час, дзякуючы такім выдатным прадстаўнікам народа, як Вітаўт Вялікі, Леў Сапег, Францішак Скарына, былі дасягнуты сусветна прызнаныя здабыткі на ніве дзяржаўнай, духоўнай, палітычнай і гаспадарчай. Потым, на жаль, прыйшоў заняпад, і народ наш зазнаў самую вялікую бяду — страту ўласнай дзяржаўнасці, у выніку чаго змушаны былі стагоддзі гібець пад уціскам, выходзіцца ў пагардзе да роднай мовы, культуры, сваіх старадаўніх традыцый і звычаяў.

Аднак лепшыя прадстаўнікі народа ніколі не мірыліся з панявольным становішчам і раз за разам паўставалі на абарону нацыянальных інтарэсаў, годнасці, імкнуліся аднавіць страчаную дзяржаўнасць. Платай ім за гэта былі вязніцы, віселі і выгнанні ў далёкія сібірскія губерні.

Ратуючыся ад палітычных ганенняў, беднасці і нястачы, нашы продкі змушаны былі і самахоць пакідаць мілую іхняму сэрцу Беларусь і шукаць прытулку ў далёкіх краях. Але і там, на чужыне, выяўлялі свае здольнасці, становіліся, як Старшыня Сената на Гавайскіх астравах Мікола Судзіпоўскі, ці які годна ўшанаваны ў Чылі Ігнат Дамейка, ці французскі паэт Гём Алапінэр (Кастравіцкі), першымі людзьмі ў іншананцыянальным асяроддзі.

Найбольш блізка да сваёй мэты нашы продкі падышлі ў 1918 годзе, калі былі скліканы Першы Усебеларускі Кангрэс і ўтвораны на ім паўнамоцныя прадстаўніцтва воляю народа аб'явілі аб стварэнні незалежнай дзяржавы — Беларускай Народнай Рэспублікі. Аднак Беларусь 75 гадоў назад не здолела змабілізаваць свае сілы, абараніцца ад чужацкіх наваляў і зацэпцілася ў большавіцкім перавароце, яе адзінства было расплавінена несправядлівымі ўмовамі Брэсцкага і Рыжскага міру, вялікія абшары з этнічным беларускім насельніцтвам у якасці платы перададзены іншым дзяржавам.

Спробы нацыяналістаў, якія прыйшлі да ўлады ў Савецкай Беларусі і ў пераважнай большасці былі шчыра адданымі ідэі адбудовы Бацькаўшчыны, увесь час натыйкаліся на імперскі ўціск, супраціў і ўрэшце і для саміх, і для ўсёй падсавецкай часткі нашага народа скончыліся трагедыяй масавых знішчэнняў, братнімі магіламі вядомых і безыменных Курапат. Ва ўнісон з імперскай Масквой, хоць і больш “цывілізавана”, праводзіла сваю паланізатарскую палітыку ў Заходняй Беларусі Варшава, масава

зачыняючы беларускія школы і шырока адчыняючы дзверы перад вязнямі Лукішак, Каргуз-Бярозы, Вронак і іншых “асяродкаў выхавання” свядомых беларусаў.

Безумоўна, ідэя адраджэння Беларусі ва ўмовах другой нямецкай акупацыі, як і ранейшыя спробы нацыяналістаў, была ілюзіяй, але мы не павінны забывацца, што адно і другое патрабавала ад канкрэтных людзей мужнасці, умання сцвярджаць нацыянальную ідэю ў самых цяжкіх умовах таталітарных сістэм і аб'ектыўна спрыяла патрыятычнаму выхаванню новых пакаленняў, падтрымлівала ў народзе ўсё яшчэ нязгаслы агонь веры ў сваё Адраджэнне і непазрэдна спрычынілася да фарміравання на Захадзе свядомай палітычнай эміграцыі, у асяроддзі якой усе пасляваенныя дзесяцігоддзі свята шанавалася нацыянальная сімволіка, памяць пра бытую славу, вернасць роднаму слову і ідэі, вера ў тое, што для беларусаў яшчэ загучыць зван нацыянальнага Адраджэння і Уваскрэшэння.

Сёння лёс падраваў нам яшчэ адзін і, бадай, апошні шанец адраджэння як народу і дзяржавы, зноў заняць годнае месца ў еўрапейскай і сусветнай супольнасці. Да гэтага Узыходжэння павінны быць далучанымі не толькі грамадзяне Беларусі, але і ўвесь беларускі этнас, незалежна ад месца яго пражывання і рассялення, а таксама прадстаўнікі іншых карэнных нацый, якія адчуваюць трывалу павязь з беларускай зямлёй, з магіламі пахаваных тут продкаў. З улікам набытага сярод іншых народаў вопыту, нашай традыцыйнай працавітасці і разважлівасці, можам мы разам пераадолець цяжкія дзяржаўнага, духоўнага і гаспадарчага Адраджэння.

У сітуацыі без сваёй дзяржавы, калі БССР не толькі не адстойвала нацыянальны інтарэсы, а ўсклік чынам ва ўгоду Цэнтру праводзіла палітыку планамернай дэнацыяналізацыі, паслядоўнага размежавання са свядомай беларускай эміграцыяй, маладому пакаленню беларусаў і на Бацькаўшчыне, і ў замежжы цяжка было ўзгадаваць і ўмацаваць у сабе веру ў Беларускае дзяржаўнае, у яе Адраджэнне...

Сёння мы маем абвешчаную незалежную Рэспубліку Беларусь, а, значыць, спрыяльнае пе-

радумовы для сапраўднага нацыянальнага Адраджэння.

Наша дзяржава нараджаецца ў вельмі няпростай палітычнай, духоўнай і гаспадарчай сітуацыі, яе ўзмацненне, а заадно і дабрабыт народа бачацца пакуль што ў будучыні. Прыход гэтай будучыні залежыць не толькі ад аб'ектыўных жаданняў, здольнасцяў, настойлівасці і розуму. У працэсе Адраджэння асабліва роля належыць маладому пакаленню беларусаў, што будзе выхоўвацца ў нацыянальных адукацыйных асяродках на лепшых традыцыях роднай і сусветнай культуры, тэхнічных дасягненнях, спакваля становячыся нацыяй цывілізаваных людзей, пазбаўленых стэрэатыпаў паднявольнага правінцыяльнага існавання. Надыйце час, калі беларусы, дзе б ні жылі, адчуваюць сябе часткай адзінага народа з вялікай гісторыяй і перспектыўнай будучыняй.

Ідэя аднавання Беларусі з дыяспарай сцвердзіла сябе ў Першым з'ездзе беларусаў блізкага замежжа і, верым, трывала замацуецца ў Першым з'ездзе беларусаў свету, што будзе ў ліпені. Што датычыць моладзі, дык гэтую ідэю хочам мы ўвасобіць і ў своеасаблівым Форме на возеры Нарач, які з'яўдаецца як з самай Беларусі, так і з былога Саюза, роднай нам Беларускай, іншых замежных краёў.

На працягу двух тыдняў дзеці і моладзь будуць там не толькі дыхаць чыстым, настоеным на красках і баравой ігліцы паветрам, купацца ў светлай казцы-мары Нарачы, але і далучацца да духоўных вытокаў роднага народа, зведваць славытыя мясціны Беларусі. У непазрэдным і жывым супольніванні беларускай моладзі з розных краін будуць завязвацца знаёмствы на цяпер і будучыню, а заадно, спадзяёмся, патрэба і жаданне здольнасці, магчымасці і набыты сярод іншых народаў вопыт прысвяціць Адраджэнню Беларусі, яе будучыні.

Рада Згуртавання беларусаў свету “Бацькаўшчына”, Аргкамітэт па скліканню Першага з'езда беларусаў свету і Першага нарочанскага форуму моладзі Беларусі і замежжа.

Улетніку на Нарачы будуць працаваць беларуска-, англа- і рускамоўныя групы. У групе дзяцей і моладзі з замежнай краіны на 10 чалавек прадбачаецца пры жаданні і адзін дарослы. Запрашаюцца не толькі беларусы, але і прадстаўнікі іншых народаў, што жадаюць далучыцца да духоўнай і матэрыяльнай культуры нашага народа. Побыт, навучанне і экскурсіі бярэ на сябе Беларусь, прыезд — за кошт удзельнікаў. Просім тэрмінова пра колькасць ахвочых удзельнічаць з замежжа ў Нарочанскім форуме паведаміць па тэлефонах Міністэрства адукацыі Беларусі: 20-42-54 ці 20-01-58, ЗБС “Бацькаўшчына” 27-32-38 ці тэл. і факс: 37-05-44.

Наш адрас: 220053, Рэспубліка Беларусь, Мінск, Даўгінаўскі тракт, д. 52, кв. 9. Старшыня Рады ЗБС “Бацькаўшчына” Яўгену Лецку.

Зварот ухвалены на пашыраным пасяджэнні Рады ЗБС “Бацькаўшчына” 6 лютага 1993 года.

У СУАЙЧЫННІКАЎ БЛІЗКАГА ЗАМЕЖЖА

АДДАНАЕ СЛУЖЭННЕ РАДЗІМЕ

У Славянскім ліцэі Санкт-Пецярбурга адбыліся ўрачыстасці, прысвечаныя юбілею вядомага дзеяча блізкага замежжа, гісторыка і асветніка Валянціна Пятровіча Грыцкевіча, якому споўнілася 60 гадоў.

Выкладчык Санкт-Пецярбургскага інстытута культуры, публіцыст, аўтар шматлікіх даследаванняў і кніг па гісторыі Беларусі, старшыня Рады БГКТ у СПб, Валянцін Пятровіч сваёй нястомнай працай падае прыклад сапраўднага служэння навуцы, асветы і культуры роднага краю. Гэтыя тры накірункі — тое галоўнае, чаму прысвяціў сваё жыццё Валянцін Грыцкевіч.

Створаны ім навуковыя праграмы (лекцыйныя курсы, якія ён чытае ў інстытуце культуры) — “Методыка і тэорыя гістарычнага крыніцазнаўства”, “Замежнае гістарычнае крыніцазнаўства”, “Новая і навішая гісторыя сярэдніх і меншых этнасаў Еўропы”, “Асноўныя пытанні гісторыі, крыніцазнаўства і гістарыяграфіі Беларусі” і “Гісторыя Беларусі XIX стагоддзя” — маюць каштоўнасць перш за ўсё таму, што Валянцін Пятровіч імкнецца адраджэнню і іх сапраўдна навуковы падыход да пытанняў гісторыі і культуры Беларусі, не засмечаны ні даўнейшымі імперскімі “рэкамендацыямі” часоў царызму, ні “мудрым” кіраўніцтвам часоў сталіншчыны і брэжнеўшчыны.

Спадар Грыцкевіч імкнецца як мага шырэй увесці ў жыццё і навуковых і студэнцкіх колах той падыход, які адпавядае сучаснаму аб'ектыўнаму погляду і якім даўно карыстаецца ўвесь цывілізаваны свет. І калі ў СПб гэта ўдаецца яму лягчэй, то на Бацькаўшчыне кансерватыўныя колы ставяцца да дзейнасці спадара Грыцкевіча не надта прыхільна.

Але Валянцін Пятровіч лічыць, што ісціна ўсё-такі перамагае, і таму спадзяецца, што зробленае ім у галіне гісторыі, медыцыны і культуры знойдзе свайго адрасата не толькі ў тым горадзе, дзе ён жыве і

працуе, але і ў той краіне, дзе ён нарадзіўся.

Плённай бачыцца і грамадска-культурная дзейнасць Валянціна Пятровіча. Створаная па ягонай ініцыятыве беларуская суполка ў Санкт-Пецярбургу налічвае сярод сваіх сяброў людзей розных прафесій і схільнасцяў: мастакоў (Янка Чэрнякевіч, Віктар Сівуха), навукоўцаў (Мікола Нікалаеў, намеснік старшыні Рады БГКТ, загадчык аддзела газет РНБ, Марыся Ткачэнка і Анатоль Разумаў, супрацоўнікі РНБ), спевакоў (Лявон Габрусёнак, выканаўца народных і рэлігійных спеваў), пісьменнікаў (Аўгіння Кавалюк), рабочых (Мікола Антончык), студэнтаў (Вітаўт Драздоў, Даніла Жукоўскі).

Своеасаблівы каларыт беларускаму адраджэнскаму руху ў горадзе на Неве надае той факт, што з самага першага дня ўтварэння суполкі як свае, як родныя ўліліся ў яе нашчадкі славытых асветнікаў Луцкевічаў — Марыя Аляксандраўна Чаплялёва, як дачка Маргарыта Пярова і ўнучка Наталля.

Усе яны і сабраліся ў актавай зале Славянскага ліцэя, у якім з гэтага навуцальнага года адкрываецца беларуска-ўкраінскі клас, і пажадалі Валянціну Пятровічу здароўя і творчых поспехаў. Павіншаваць юбіляра прыехаў з Гародні дзіцячы фальклорны ансамбль школы-гімназіі N 30 (вучні 3-6 класаў) пад кіраўніцтвам Яўгена Бобрыка.

Пісьмовыя віншаванні прыслалі старшыня Камісіі па адукацыі і культуры Вярхоўнага Савета Беларусі Ніл Гілевіч, беларускае таварыства “Дружба”, гродзенскае таварыства “Паходня”, Санкт-Пецярбургскае і Гродзенскае навуковыя таварыствы гісторыкаў медыцыны і іншыя ўстановы і асобы.

Не зважаючы на свае шэсцьдзесяць, Валянцін Пятровіч захаваў малады імпульс, і было прыемна бачыць гэтага сціплага, але нястомнага працаўніка і чалавека, сэрца якога належыць Радзіме.

Анатоль КІРБЕЛЬ,
сэбра Рады БГКТ у СПб,
пісьменнік.

АДКРЫТЫ ЛІСТ ДА СУАЙЧЫННІКАЎ

ШАНОЎНАЕ СПАДАРСТВА!

Як вядома, Таварыства беларускай мовы імя Францішка Скарыны ажыццяўляе доўгатэрміновую праграму выдання твораў гісторыка-культурнай спадчыны Беларусі, якая істотна ўзбагачае рынак літаратуры, прысвечанай беларускаму адраджэнню. Таварыства выпускала або заклочыла пагадненні на 1993 год на выданне шэрагу кніг, сярод якіх такія знакамітыя аўтары, як В. Ластоўскі, А. Смоліч, М. Шчэкацін, Я. Станкевіч, Н. Гілевіч, А. Цвікевіч, Я. Найдзюк, А. Станкевіч, а таксама зборнікі навуковай беларускай тэрміналогіі, перакладчыны слоўнікі і іншая літаратура. Чацвёрты год выходзіць што-тыднёвік ТБМ імя Ф. Скарыны “Наша слова”.

Аднак развіццё выдавецкай дзейнасці таварыства стрымліваецца ў сувязі з

адсутнасцю ў арганізацыі ўласнай выдавецкай базы. Сакратарыят ТБМ звяртаецца ў гэтай сувязі да ўсіх зацікаўленых у справе пашырэння беларускага слова фізічных і юрыдычных асоб з прапановай заснаваць у г. Мінску сумеснае прадпрыемства — друкарню і выдавецкую суполку — дзеля арганізацыі вытворчасці кніг і іншай друкаванай прадукцыі на аснове складзеных сумесна Таварыствам беларускай мовы і іншымі беларускімі арганізацыямі, у т. л. і дзеючымі за межамі Бацькаўшчыны, праграм выдавецкай дзейнасці. Відавочна, і друкаваная прадукцыя гэтага сумеснага прадпрыемства будзе спрыяць задавальненню патрэб у кнігах гісторыка-культурнай спадчыны Беларусі як грамадзян рэспублікі, так і суайчыннікаў, якія жывуць у іншых краінах свету. Такі па-

дыход заслужоўвае пільнай увагі, зважаючы на тое, што кошт сыравіны, рабочай сілы ў Беларусі значна меншы, чым у большасці краін, дзе друкуюцца беларускія перыядычныя выданні і літаратура. Больш таго, дзеючыя законы аб уласнасці, замежных інвестыцыях і падаткаабкладанні забяспечваюць льготныя ўмовы для выдавецкай дзейнасці на беларускай мове. Дастаткова адзначыць, што з 1993 года Таварыства беларускай мовы вызвалена ад уплаты практычна ўсіх падаткаў, калі наладжана ім вытворчасць адпавядае статутнай дзейнасці. Сакратарыят ТБМ зроблены першыя захады для стварэння выдавецкай базы: улады выказваюць згоду на прадастаўленне неабходных вытворчых памяшканняў, забеспячэнне паперай і іншымі матэрыяльна-

тэхнічнымі сродкамі. Аднак для набыцця прыдатнага друкарскага і камп'ютэрнага абсталявання неабходны валютныя сродкі, якіх улады выдзеліць не могуць, таму заснаваць друкарню ТБМ можа пры той умове, што знойдзецца замежны інвестар.

Сакратарыят Таварыства беларускай мовы імя Францішка Скарыны будзе ўдзячны за выказаныя з гэтай нагоды прапановы і парады. Нагадваем, што Сакратарыят ТБМ месціцца па адрасу: 220005, г. Мінск, вул. Румянцава, д. 13. Тэл./факс 331332, тэлефон 332511. Валютны рахунак таварыства N 000700704 у банку Знешнеэканамічнай дзейнасці Рэспублікі Беларусь.

Жыве Беларусь і вечно жыве матчына слова!

Я. ЦУМАРАЎ,
галоўны сакратар Рэспубліканскай Рады ТБМ імя Ф. Скарыны, народны дэпутат Рэспублікі Беларусь.

**ЧАСТКА II.
ЗА АТЛАНТЫКУ
ПРАТАПТАНЫМІ
СЦЕЖКАМІ**

**1. “НАС ТУТ МНОГА”,
АЛЬБО ГАВАРЫЛА
БАБА ДЗЕДУ: “ЗНОУ У
АМЕРЫКУ ПАЕДУ”**

Першая сусветная вайна наслала на Беларусь чарговыя разбурэнні і выпрабаванні: бежанства, нямецкую акупацыю, тыф пасля вяртання, Кастрычніцкую рэвалюцыю, польска-савецкую вайну, два падзелы этнічнай тэрыторыі. А яны, найменш літасціва да бездапаможных, каторы раз ператварылі яе гоні ў “прахадны двор Еўропы”, у яблык разладу паміж больш ваюнічымі і амбіцёзнымі суседзямі.

Не паспела высыхнуць чарніла на рабаўніцкім дагаворы, падпісаным паміж тымі ж суседзямі 18 сакавіка 1921 года ў Рызе, па якому да Польшчы адыходзілі землі Заходняй Беларусі амаль з 3,5 мільёнамі чалавек, як мужык-беларус зноўку запрагае эмігранцкіх коней долі-нядолі. Як вядома, яго “за межаму” земляку з Савецкай Беларусі эміграваць забаранялася.

Па меры таго, як выпарваецца ў паветра абяцанні-даклараванні Рыжскага дагавора аб прадастаўленні беларускай нацыянальнай меншасці магчымасці развіваць родную культуру, мову, як абвастраецца да крайнасці міграцыйныя фактары — здабытак правадзнення цяпер ужо польскімі ўладамі каланіяльнай палітыкі на “крэсах”, — расце колькасць выездаў за мяжу.

Запрэгчы коней — запрог і літаральна ў 1922 годзе — ану ж гнаць іх за акіяніскі далягляд, на Ла-Плату. Паімчаў селянін па пакатасці зямнога глобуса, увабраўшы галаву ў плечы, прэч з хаты з забітымі крыж-накрыж вокнамі. Прэч ад “міграцыйных фактараў”, ад смяротнага дыхання другой сусветнай, якая выльецца ў новы апакаліпсіс для яго землякоў.

На сталае пасяленне — не выключваючы і часовых выездаў, — апрача Аргенціны, выбіраліся, як і раней, у ЗША, Канаду, Фран-

тыстыка працы” Польшчы падлічыла, зводзячы ў адну рубрыку беларусаў і ўкраінцаў, што ў 1926 — 1938 гадах у Аргенціну з Заходняй Беларусі і Украіны перабраліся 50 тысяч асобаў. Як і пры цары, за пункт падліку браўся веравызнанне. Да таго ж у гэтай суме не знаходзіць месца ладная колькасць беларусаў, што праўдамі ці няпраўдамі праходзіць затым з Парагвая. (А там варункі каланізацыі, клімат былі дужа складанымі). Як, напрыклад, сям’я Свібовічаў з вёскі Харытоны Валожынскага раёна. І тысячы іншых на яе падобных.

Відавочна, бліжэй да ісціны падышлі аўтары “Белорусского ил-

межнае жыхарства, імкнучыся зменшыць сацыяльна-палітычную напружанасць гэтым нядарэнным “выпускным клапанам”, вырашыць унутраныя пытанні заняццёў, садзейнічаць распаўсюджванню мэтанакіраванага польскага ўплыву на Аргенціну. Вымыванню беларускай нацыі з бацькаўшчыны і аселасці на чужыне прызвана была спрыяць і тактыка тармажэння звароту імігрантаў дадому-дахаты.

Адразу пасля аднаўлення польскай дзяржаўнасці ў 1918 годзе фарміруецца сетка дзяржаўных і грамадскіх інстытуцыяў, якія непасрэдна прычыняюцца да выканання міграцыйнай палітыкі. З гэ-

марскіх перавозак шукальнікаў хлеба і працы), арганізуецца эміграцыйны синдкрат, дзе ўдзельнічаюць і фінансавыя фонды дзяржавы, і складкі параждстваў ды прыватных кампаній.

Беларускімі імігрантамі на берагах срабранай рэчкі займаецца консульская служба МЗС Польшчы і Варшаўскае міжнароднае асадніцкае таварыства, якое кантралявала 50 працэнтаў акцый польскіх каланізацыйных таварыстваў у Аргенціне і Бразіліі.

Наш знаёмы, аўтар “Радаў для эмігрантаў” Язэп Акаловіч заняў ужо пасаду кіраўніка Польскага эміграцыйнага таварыства. Яно

“Вілья Берет”, “Туарані” і інш., што знаходзіліся ў неабжытых, аддаленых правінцыях. Такіх, як Чака, Місіонес, Фармоса, Катамарка. І, не маючы “ні кала ні двара”, апынаецца сам-насам з субтрапічнай Амерыкай, дзе, як выказаўся аднойчы адзін з аргенцінскіх прэзідэнтаў, спрадвечу кружаць адны толькі птушкі. Наймаўся на работу, куды браці. Сіпкаваўся танным валовым тлушчам, ашчаджаючы кожнае сентава. І хутка выкупляў свае 50 гектараў зямлі, сціплую па аргенцінскіх памерах плантацыю, “чакру”, як яе там называлі.

Урэшце споўніў “пан сахі і касы” нязбыўную на радзіме, запаветную мару — стаў гаспадаром, новаспечаным “чакарэра”, паўднёваамерыканскім земляробам-плантатарам!

Так, зямля выкуплялася за сімвалічную цану. Але менавіта ў самых глухіх і далёкіх кутках. Прастора вакол гарадоў, бліжэй да портаў, была распрададзена, занята і агароджана яшчэ з XIX стагоддзя.

Недзе трэць перасяленцаў атрымлівае зямлю ва ўласнасць. Частка арандуе, хто-колечы прысвечвае сябе камерцыі. Шмат людзей працуюць сезоннымі рабочымі на зборы кукурузы, пшаніцы, ільну. За мех кукурузных пачаткаў фермер плаціў 45—50 цэнтаў. А ў дзень збіралі па 5—6 мяшкоў. Смачная кашка, ды зарабляць цяжка...

Каланіст з Беларусі апантана карчуге трапічную сельвуджунглі. Сячэ непразлазнае зялёнае павуцінне, якое сплятала паміж стогодowych дрэў ліяна-такуара і калюча-кашчавы бамбук, адаваўвае ў яго палянку-пятачок, каб уціснуць туды хатку ці ранча. І часта не мае для гэтага самых прымітыўных прыладаў працы. Сякера і піла ператвараюцца ў бяспрацную каштоўнасць.

У правінцыі Чака вырошчвалі беларусы нязвычайную для сваёй хлебаробскай традыцыі цеплалюбівую бавоўну. С.Іванюк так распавядаў у імігранцкім друку пра жыццё суайчынікаў у калоніі “Лас Брэньяс”: “Многія трапілі ў малаабжытыя лясы. Жывуць на вялікай адлегласці адзін ад аднаго. Ад жылга да горада даводзіцца ісці пяшком па 60 — 70 кіламетраў. У такім становішчы жыве больш тысячы сем’яў. Працаваць прыходзіцца пад пякучым сонцам. Але асабліва цяжка вырошчваць бавоўну. Калі бавоўна паспявае, пакупнікі збіваюць цану, і ўся праца часта прападае дарма. Мы вымушаны браць пазыку ў тых жа пакупнікоў. А зны патрабуюць вялікіх працэнтаў...”

У правінцыі Місіонес нашы суайчынікі культывавалі найчасцей парагвайскі чай “йерву” і тытунь. “Йерва” давала высокую ўрадлівасць. Тытунь не заўжды знаходзіў збыт, дый дужа працэмакая гэта культура. На адзін гектар трэба было ўручную дагледзець 10—12 тысяч сцеблаў.

У 1936 годзе правінцыяльны ўрад пад нацскам буйных плантатараў-латыфундыстаў, якія імкнуліся падтрымліваць высокую цэну на прадукцыю, прымае закон аб забароне саджаць “йерву”. А тут яшчэ засуха... І рынуліся беларускія і ўкраінскія “чакарэрас” на дэманстрацыю-пратэст. Маршам пайшлі на гарадок Абера, дзе іх сустрэлі кулі паліцэйскіх. Загінуў Іван Мельнік, Мікола Аліферчук. Дванаццацігадовая Васіліна Савіцкая памерла ад ранаў.

Канешне, не ўсе 50 тысяч беларускіх імігрантаў падаліся ў аргенцінскае “туды”, куды Макара цялят не ганяў. Другая хваля расцяжаецца фактычна па ўсёй Аргенціне. Беларусы працуюць на тых жа “фрыгарыфіках” (бойнях), будоўлях, заводах сталіцы. Пампуюць “чорнае золата” на радовішчах правінцыі Камандора-Рывадавія, здабываюць соль на капальнях ля горада Баія Бланка.

Несалодкія варункі адаптацыі і побыту абумоўліваліся не толькі тым, дзе, але і ў які час беларус высаджваюцца на аргенцінскі бераг.

Кастусь ШАЛЯСЦОВІЧ.
(Праціг будзе).



люстраванага календара”, друкаванага органа Беларускай арганізацыі у Буэнас-Айрэсе (яго старонкі мы неаднойчы падчас гэтай работы над партрэтаў беларуса-эмігранта будзем гартаць). Яны той думкі, што за 1925 — 1939 гады ў Аргенціну перабраліся 50 тысяч беларусаў.

С.Філютовіч, які выехаў з сяла Вялікая Кракотка Слонімскага ра-

тага ж года зачынае работу Дзяржаўны аддзел па справах палонных, імігрантаў і працаўнікоў. Да-статкова было выявіцца першым прыкметам эканамічнай эміграцыі, як яна неадкладна бярыцца пад кантроль Дзяржаўнымі аддзеламі пасрадніцтва працы. Крыху пазней пры Міністэрстве працы і сацыяльнага забеспячэння Польшчы ствараецца


даводзіць да насельніцтва інфармацыю аб выездах за мяжу, аказвае гасцінныя паслугі кандыдатам у эмігранты, выпускае для іх часопіс.

Меў свой пэўны “пляц” ва ўсёй гэтай сістэме і Варшаўскі інстытут навуковых даследаванняў эміграцыі і каланізацыі (яшчэ з часоў, што папярэднічалі першай сусветнай вайне). І працаваў, відаць, няблага. Бо быў улічаны, прааналізаваны і практычны вопыт першай хвалі. Сярод іншага і справы сардэчныя, сямейныя. Каб бабылі не павярнулі-назад з прычыны адсутнасці ў Аргенціне спадарожніц жыцця і каханя, аб выезду жанчын за мора-акіяна клапацілася Аб’яднанне маладых кабет. А таксама Польскі камітэт барацьбы з ганьбам жанчынамі і дзецьмі. Была і такая з’ява, аказваецца. Так ці інакш, але ў Аргенціне з агульнай колькасці 127 тысяч эмігрантаў з Польшчы 44,5 тысячы прыпадала на прыгожы пол.

У міжваенны гістарычны прамежак аргенцінская іміграцыйная палітыка не вызначалася актыўнасцю. У сіле і дзеянні знаходзіўся той жа іміграцыйны закон ад 1876 года. Аднак яго ранейшы ліберальны змест падпаў пад сур’ёзныя абмежаванні. І за ўзор быў узяты прыклад ЗША (там у 1921 годзе прымаецца закон А.Джонсана, т.зв. першы “Квотны акт”. У 1924-м — другі закон А.Джонсана і г.д.). З другой паловы 20-х і Аргенціна намагаецца ўвесці “квоты”, колькаска скарачаючы замежную іміграцыю. У 1931 годзе вольны ўезд абмяжоўваецца. У 1936-м дазваляецца толькі “на зямлю”. А яшчэ праз два гады наогул забараняецца, за выключэннем запрашэння сваякоў.

2. СЯЧЭ ЯСЬ ТАКУАРУ

Селянін з Палесся ці Панямоня, галоўная рухаючая сіла і другой хвалі эміграцыі, праз пару дзён побыту ў буэнас-айрэскай гасцініцы для эмігрантаў на пяць тысяч месцаў, накіроўваўся ў калоніі-пасяленні “Сэанс Пенья”,



Беларускія календары

цыю, Парагвай, Уругвай, Бразілію. На сезонныя заробкі — у Латвію, Эстонію, Данію, Бельгію.

На пачатку перасялення ў Аргенціну ўдзельная вага беларусаў у ім была невялікай. Скажам, у 1922, 1923, 1924, 1925 гадах краіна срэбра прыняла 3,3 тысячы, 5,9 тысячы, 5,6 тысячы, 8,8 тысячы жыхароў рознай нацыянальнасці і Рэчы Паспалітай. “Ста-

ёна, расказваў у лісце на радзіму: “Нас тут многа. З вёскі Юндлевічы Пінскага ваяводства 10 сем’яў. Многія прыехалі з мястэчка Азярніца і з ваколіц Навагрудка”.

Міграцыйны пік прыходзіцца на Беларусь у перыяд 1926 — 1930 і 1936 — 1938 гадоў. Спад — на пару сусветнага эканамічнага крызісу 1930 — 1933. Найгусцейшая чалавечая хваля адчаліла ад бацькоўскай прыстані ў 1929 годзе.

Польшча ўсямерна заахвочвала перасяленне на пастаяннае за-

эміграцыйны аддзел і секцыя эканамічнай эміграцыі, каторыя сумесна з Міністэрствам замежных спраў і Міжміністраў рэальнай камісіяй па справах эмігрантаў выпрацоўваюць законапракты, супрацьдзеінічаюць нелегальнай вярбоўцы і г.д.

Пры ўрадзе працуе Дзяржаўная эміграцыйная Рада, у Сейме — Сеймавая, у Сенате — Сенатская камісія. Каб выбіць глебу з-пад ног падпольнага бізнесу (а ён буйнымі кветкамі зацітаў у сферы

**ВЫПУШЧАНА БЕЛАРУСКІМІ
ВЫДАВЕЦТВАМІ**

У ЖАНРЫ МІФАТВОРЧАСЦІ

Адны вывучаюць гісторыю, зазіраючы пад вокладкі таямнічых фаліянтаў. Другія больш блізкаю мінуўшчыню адкрываюць у архівах. Трэція “марнуюць” час над навучовай літаратурай. А большасць... А большасць у лепшым выпадку зазірае ў багатае ўчора з дапамогай займальнага мастацкага чытання. Але ж як у нас, у беларусаў, то і гэтага займальнага гістарычнага чытання не надта шмат. Хіба што стосік кніжак Уладзіміра Караткевіча, Кастуся Тарасова, Вольгі Іпатавай, Уладзіміра Арлова, Леаніда Дайнекі...

Яшчэ большую працу (няхай сабе і будзеяна “прапагандысцкую”) мусіць выконваць міфалагічны, пагранічны з прыгодніцкім жанр. Калі ўгледзецца ў сутнасць добра ўсім знаёмага, то фактычна міфалагічна-гістарычны характар і ці не ва ўсё творчасці Алжсандра Дзюма. Але ж гэта ў француззаў... Мо калі і мы будзем мець нешта накшталт рыцарскіх раманаў адметнага французскага пісьменніка. Пакуль жа на беларускім кніжным небасхіле больш сціплай знічка запалілася. У мінскім выдавецтве “Полымя” пабачыла свет праца Льва Казлова “З дазволу караля і вялікага князя”. Трапная характарыстыка кнігі пададзена ў выдавецкай анатацыі: “Набыўшы гэтую кніжку, чытач зможа зрабіць цікавае падарожжа ў мінуўшчыню, дзе яго нецярпліва чакваюць вядомыя і неведомыя гістарычныя асобы, што існавалі на самай справе, але з якімі здараліся малаверагодныя ці неверагодныя падзеі. Гэта значыць, што вам у рукі трапіла першае выданне беларускіх гістарычных анекдотаў.

Даследчык нашай мінуўшчыны Леў Казлоў у клопаце за вяртанне гісторыі Беларусі, Вялікага Княства Літоўскага выбіраў выразны інструментарый, і дапамогай якога даносіць подых старажытнасці. І гэты інструментарый — не толькі ў выбары аўтарам жанру апавядання, але і ва ўменні гісторыка ў сур’ёзных, а часам і трагічных калізіях далёкіх ад нас стагоддзяў бачыць калізіянае, смешнае. Вынайдзеныя ў старажытных летапісах і хроніках факты — сведчанні шматплавных дзей і ўчынкаў нясуць да сучаснага чытача эстэтычнае багацце рэчаіснасці. І робіцца гэта з дапамогай гумару, часам вострай сатыры, іроніі, сарказму, жарту, каламбуру, насмешкі. Калі ўжо зайшла размова пра мастацкія сродкі гістарычнага анекдота і яго трапінасць, то след выказаць вольнае назіранне. Пераказваючы сатырычныя жыццятворы мінуўшчыны, Леў Казлоў насыляе анекдот мноствам фраземаў. І чым жа гэта не сакавіты, вобразны гістарычны ўрок прыгожай роднай мовы! Якраз на ўспамін прыходзяць словы слыннага беларускага мовазнаўцы Ф.Янкоўскага: “Фразеалагічны запас — істотны і неадзіны кампанент беларускай літаратурнай мовы, яе вуснай і пісьмовай разнавіднасцей”. І вольна які ёмістыя, шматфарбныя прыказкі, фразеалагізмы ў мізе Льва Казлова: “Хто мае грошы, той мае і розум”, “Сення за грошы, а заўтра задарма”, “Дзіва, што ў караля жонка пеніная”, “Кароль — у Кракаве вышэйшы, а ў Нясвіжы — я важнейшы”, “У каго капа ляжыць — да таго яшчэ бяжыць”... Праўда, тое-сёе з гэтых трапных выказаў патрабуе тлумачэння, што і лаканічна, з пачуццём густу робіць Леў Казлоў.

Падзеленая на сем частак, кніга як бы і нясе да чытача сем тэматых абсягаў, сабраных гістарычных анекдотаў: “Усмешкі між летапісных радкоў”, “Прыправа да гуманізму”, “Рыцары еўрапейскай сарматы”, “Дасціпны люд паспаліты”, “Каранаваныя снапы”, “Ад Яся да Стася”, “Што дазволена Радзівілу”.

Дазволім толькі адну цытату. У пераказе наступнага гістарычнага анекдота — трапная народная мудрасць, “адвечнае жаданне людзей зрабіць яго Вялікасцо

Каралём звычайна Розум. “Асобым блазенскім статусам быў надзелены каралём паж па імені Туркул. Усё сыходзіла яму, але неяк ён усё ж перабраў меру. І раз’юшаны Станіслаў Аўгуст вызваў генерала Чапскага, загадаўшы, каб той адвёз пажу ў дом вар’ятаў, што знаходзіўся пры кляштары баніфратараў. Трэба сказаць, што генерал быў трохі кантужаны, ад чаго яго галава магпа нечакана канвульсіўна пацпевацца ў самы непажаданы момант. А ў астатніх справах бравы ваяка быў нармальным чалавекам і разумеў гумар.

Спачувальна хмыкнуўшы і затрэсшы галавою, Чапскі павеў пажу да карэты, што чакала ля варт замка. Цяпер Туркулу было не да смеху. І ён стаў перабіраць у галаве розныя магчымасці для асабістага выратавання. Але нічога, апрача таго ж “неўміручага” гумару, не прыдумаў. Таму дарогай ён стаў расказваць генералу розныя забаўныя гісторыі, даводзячы таго да амаль істэрычнага рогату. Калі яны даехалі да кляштарнай брамы, паж хуценька выскачыў першым з карэты, і пакуль Чапскі, рагочучы і трасучыся ад чарговай байкі свайго “арыштанта”, выбіраўся ўслед, падбег да выйшаўшага гвардыяна і ўсхвалявана заявіў: — Па загаду яго каралеўскае вялікасці дакладваю, што прывезены мною генерал ёсць хворы розумам, з-за чаго павінен быць вамі затрыманы на адпаведны час.

Генерал ізноў затросся ад рогату, палічыўшы, што гэта чарговае блазенства. Але манахі, якім гвардыян ужо даў знак, імкліва падскочылі да вяльможы, у імгненне вока спавілі ў адпаведную адзежыну з доўгімі рукавамі і пацягнулі ў нетры кляштарна.

Калі Туркул вярнуўся ў замак і неўзабаве трапіўся на вочы каралю, той здзіўлена ўсклікнуў: — Што, Чапскі не выканаў мой загад?

— Не, ваша мосць, амаль выканаў, але ў апошні момант памянаўся са мною ролямі. Таму я аддаў яго ў міласэрныя рукі баніфратараў.

Кароль аслупянеў ад такіх слоў свайго блазана і... заліўся смехам”.


Ва ўступным слоўе да кнігі Льва Казлова вартасць, значнасць і неабходнасць яго працы Уладзімір Някляеў ацэньвае наступным чынам: “Не гісторыі нам бракуе, якой хапіла б на некалькі народаў, а напісанага ў жанры міфатворчасці: лёгкага, займальнага, рамантычнага, неверагоднага... У француззаў гэта ёсць, таму ўсе іх васемнаццаць Людовікаў, хоць аднаму яны самі ж галаву адсеклі, з імі і сення як жывыя, а тры нашых Жыгімонты паміж нас мёртвыя”. І далей: “Кніга выдатная, таму хваліць аўтара, дзякуй Богу, няма патрэбы. Зазначу толькі наступнае: тое, што зрабіў Леў Казлоў, мне асабіста ўяўляецца амаль неабходным дадаткам да параўнаўча нядаўніх кніжак Адама Мальдзіса і Міколы Ермаловіча, ды, зрэшты, і да шмат якіх іншых гістарычных твораў, навучовых і мастацкіх. З гэтым указальнікам людзей і падзей збягаем у мінулае як з радасным, рознакаляровым ліхтарыкам”.

Да гэтых слоў наўрад ці што болей трэба дадаваць. Старонкі кніжкі гартуюцца лёгка, а разам з гістарычным веданнем развіваюць пачуццё гумару.

Шкада, што ў працы Льва Казлова — малы тыраж (усяго толькі 5 200 экзэмпляраў). Больш жартаўнікоў, аматараў лёгкага чытання сярод беларусаў, відаць, няма... Шмат працы ў афармленне кніжкі ўклаў мастак П.Драчоў. І вельмі шкада, што “З дазволу караля і вялікага князя” — на звычайнай шэрай паперы, без цвёрдай вокладкі. А можна было б зрабіць гэтае выданне падарункавым... Зразумелая справа, “па-чорнаму” і нават без дазволу вялікіх асоб сення з намі “жартуе” рынак.

Алесь КАРЛЮКЕВІЧ.

3 АПОШНІХ ВЕРНІСАЖАЎ



Палац мастацтва, што па вуліцы Казлова, за невялікую плату можа прытуліць, сагрэць і нават паказаць нешта цікавае. Так і здарылася. На шклянках дзвярах пры ўваходзе вісела афіша: “Алена Кароткая. Выстаўка жывапісу”, а назва выстаўкі ставіла ў тупік і ніяк не хацела чытацца: літары напісаны задам наперад. Толькі зайшоўшы ў дзверы і паглядзеўшы адтуль на прасвет, я прачытаў: “Пахвала святлу”. Разважаючы над гэтым словазлучэннем, падняўся на другі паверх і трапіў у залу з карцінамі. Яны нязвычайныя, але з першага погляду вас не пакідае адчуванне старых знаёмых. Тут жа сустрэўся з іх аўтарам, маленькай жанчынай.

— Алена Уладзіміраўна, у вашых карцінах многа адлюстраванняў рыб. Хто вы па гараскопу!

— Вадзлей. Знак вады, а яшчэ я кот.
— Чашырскі!
— Не ведаю, магчыма...
— Чаму на вашых карцінах губы выходзяць за межы твару! — пытаю ў мастачкі і ўсведамляю сваю бестактоўнасць. Гэта ўсёроўна, што пытацца ў рамонкаў, чаму яны белыя, а не блакітныя, як незабудкі.

— Таму што мне так падабаецца. Аднойчы ўбачыла недзе, спадабалася, і цяпер не заўважаю ў гэтым нічога асаблівага. Жыццё адно, і хочацца пражыць яго па-свойму, так, як лічу патрэбным.

— Вы пачыналі вучыцца ў мастацкай школе на аддзяленні скульптуры, а цяпер у вас жывапіс. Чым выклікана гэтая перамена!

— Калі шчыра, адбілі ахвоту абавязковымі акадэмічнымі штудыямі. Асабліва цяжка даўся апошні год школы. Так што пытанне: скульптура ці жывапіс, не стала.

— Каму вы аддаеце перавагу сярод мастакоў!

— Зайздросцну чысціні мастацтва народных “наіўных” мастакоў: Прымачэнка, Кіш і, вядома, Анры Русо. Калі пачынаеш займацца жывапісам прафесійна, то ў кожным мастаку знаходзіш свае плюсы. Заўсёды падабалася і цяпер не перастаючы захопляць імпрэсіяністы, асабліва Рэнуар, яго схільнасць да светлай, яркай палітры. Наша жывапіс поўнае змрочных, цёмных тонаў. Няўжо ў нарціне яны абавязковыя! Мне за-

помнілася выказанне Рэнуара аб тым, што ўсе вялікія мастакі шукаюць трагедыі, іх жыццё таксама часта трагічнае, а ён не вялікі, ён піша святло і шчасце. Дык вось, я таксама не вялікая...

— Ці не ў гэтым сакрэт вашай любові да белага колеру, ён жа ў большай ці меншай ступені напаўняе кожнае ваша палатно!

— Часткова, а яшчэ таму, што акно маёй майстэрні выходзіць у поле, удалечыні бачыцца дарога, а астатняе — неба. Часта поле ахутвае туман. Гэта выдатна!

Кніга водгукіў стракаціць самымі паллярнымі выказаннямі і заўвагамі, але няма сярод іх раўнадушных. Стоячы перад карцінай, можна спрабаваць шукаць аналогіі ў гісторыі мастацтваў, высвятляць ступень уплыву таго ці іншага майстра. А можна не корпацца ў памяці і проста здзіўляцца новай мастацкай рэальнасцю, у якой рыбы падобныя на людзей, людзі — на птушак, а русалкі і П’еро з крыламі выступаюць у зусім нязвычайных для сябе ролях.

Наўнасць малюнка, колеравыя шуканні імпрэсіянізму і пазыка японскага верхаскладання, злучаныя разам, робяць асаблівае эстэтычнае ўражанне. Стыль А.Кароткай можна было б назваць эклектычным, калі б не яго летуценная рамантычнасць, выказаная ва ўсёй мастацкай структуры палатнаў, пачынаючы з іх назваў: “Якія сніліся сны нам, калі месяц на шаўковае неба не ўзьходзіў”, “Цёмных ракавін шум пачула і з той пары страціла спакой”, “Усё ззаду, а што наперадзе!”, “Я ўпала на гэтую сухую зямлю...” Сваёй загадкавай эмацыянальнасцю назвы дапаўняюць карціны асаблівымі сэнсавымі адценнямі.


— Дзякую вам за гутарку і цікавыя работы. Жадаю творчых поспехаў і разумеючага гледача, здольнага падтрымаць мастака маральна і матэрыяльна.

— Дзякуй, да пабачэння.

Пакідаючы гэтую выстаўку, падумаў, што жывапіс — гэта ланцуг здарэнняў, якія многа разоў адбываліся з людзьмі, і хаця з табой яны адбываюцца ўпершыню, ты добра ведаеш іх.

Ігар ПЯРЭРВА.

НА ЗДЫМКАХ: работы А. КАРОТКАЙ.



**[Працяг.
Пачатак на 1-й стар.]**

Аднак ёсць ускоснае сведчанне цеснай сувязі Ул.Самойлы з гатай радыкальна-дэмакратычнай газетай, выдаўцы і рэдактары жой “не заўважылі” самабытную беларускую нацыю, хоць і паважалі яе “этнаграфічныя асаблівасці” і зрадкі друкавалі фальклорныя матэрыялы. І вось парэкамэндацыі Ул.Самойлы рэдактар газеты М.Мысоўскай друкуе першы верш Янку Купалы “Мужык” (1905, 15 мая). З гэтай падзеі можна адлічваць пачатак чарговай, самай высокай беларускай адраджэнскай хвалі. Яна жывіла станаўленне нацыянальнай класічнай літаратуры.

Сам пазт паводле тэмпераменту і глыбіні перажыванняў, Ул.

Купалы”. Вось яго пачатак: “На вуліцы Маладой Беларусі — вялікае свята! Сонца жывой сапраўднай паэзіі заглянула ў акенца цёмнай, беднай, але вялікай хаты беларускага народа! Гукі роднай “Жалейкі”, прасякнутыя сапраўднай чалавечнасцю, жывой любоўю і жалем да роднага беларускага свету, вырваліся з народнага сэрца, з вуснаў нацыянальнага паэта і цяпер сталі нацыянальным скарбам для беларуса, магутным рычагом для яго разумовага і маральнага развіцця... Мы прысутнічаем пры гістарычнай падзеі, надзвычайнай важнай для краю. Беларуская песня з узроўню этнаграфіі пераходзіць на ўзровень літаратуры. Беларускі народ з аб’екта фалькларыстычнага даследавання становіцца суб’ектам

зах, калізія і мастацкіх структураў пісьменніка сімвалы рэальнай гісторыі краіны, для Самойлы — не так Нарвегіі, колькі Расіі. І тут публіцыст прарочыў ёй амаль тое, што спраўдзілася пазней: спачатку татальная рэвалюцыя, “бунт для бунта”, а за ім — дэмакратыя без павышэння культуры і як вынік — разбэшчванне ўлады, бязмежны рост хлусні, подласці, прадажнасці, нахабства.

Ул.Самойла быў шчырым і кампетэнтным прыхільнікам паэзіі Аляксандра Блока, некалькі гадоў (1909—1911) перапісваўся з выдатным паэтам, выступаў з лекцыямі пра ягоную творчасць. А.Блок у сваіх дзённіках запісаў адначасна артыкул Самойлы пра сваю паэзію (друкаваўся ў альманаху “Туманы”), як

ідэю — перакласці “Іліяду” на беларускую мову.

1921—1922 гады далі вялікі пад’ём заходнебеларускаму нацыянальнаму руху. Пасламі ў Сойм сталі 14 прадстаўнікоў ад беларускіх арганізацый. Сціплы “беларускі трыумф” зрабіў моцнае ўражанне на Самойлу, і рэзаваў ён на гэтую падзею, як заўсёды, спантанна і энергічна: канчаткова далучыўся да беларускай справы. Стаў прафесіянальным палітычным журналістам, адсунуўшы літаратурную крытыку на другі план. Друкаваўся пераважна ў левым друку, супрацоўнічаў з Л.Родзевічам, Я.Лагіновічам, Б.Тарашкевічам. Па сутнасці, Ул.Самойла быў тады “генератарам ідэй” беларускага радыкальна-дэмакратычнага друку,

ПАКУТНІК ЗА БЕЛАРУСКУЮ ІДЭЮ

Самойла, здаецца, бачыў у Янку Купалу свайго духоўнага брата, праз якога сам далучаўся да беларускага нацыянальнага адраджэння. Ён быў адным з заснавальнікаў першага беларускага кніжнага таварыства “Мінчук” (1906—1907), рыхтаваў там да друку “Жалейку” Янку Купалы. Але не было сродкаў, суполка распалася. Тады Ул.Самойла выкарыстаў сваё пецярбургскае знаёмства з прафесарам Браніславам Эпімах-Шыпілам (1859—1934), фактычным кіраўніком беларускай выдавецкай суполкі “Загляне сонца і ў наша ваконца” (1906—1914), рэкамендаваў да выдання першы зборнік паэта. Пасля выхаду ў свет “Жалейкі” Янка Купала прысвяціў сваю сяброў адзін з вершаў цыкла “З пясняў беззямельнага” (“Як спыніўся я за хатай...”, друкаваўся ў “Нашай ніве”, 1908, 20 лістап. з надлісам “Пасваячо Ул.Ів.С.—а”). Відомы аўтограф Купалы — надліс на падараванай сябру фотакартцы: “На довад шчырага шацунку і сардэчнай прыязні найлепшаму і найсправядлівейшаму свайму учыцелю дабрадзею пану Ул.Ів.Самойла ад Янку Купалы. Вільня. 16.12.1908 г. Шчасліў будзь, заступніку бедных людзей. Жыві, дажывіся больш радасных дзней. Я.Купала”. У сваю чаргу Ул.Самойла прысвяціў сябру верш на расійскай мове “Янку Купалу. У адказ на віншаванне з новым, 1907 годам”.

Чалавек па натуры імпульсіўны, схільны да інтэнсіўнага рыўка ў творчасці і да глыбокага меланхалічнага “маўчання”, Ул.Самойла перажыў свой першы творчы пад’ём у 1908 годзе, калі па ініцыятыве памочніка прысяжнага паверанага Віктара Чавусава пачала выходзіць адна з самых культурных газет “Мінский курьер”. У надрукаваных ёю матэрыялах ёсць сведчанне таго, што Самойла быў яе штатным супрацоўнікам (падпісваўся звычайна псеўданімам Вл.С.).

Якраз тады, у 1908 годзе, Ул.Самойла пачаў прапагандаваць беларускую ідэю ў расійскім друку пастаноўкай і сёння не вырашанай праблемы навучання і выхавання дзяцей беларусаў у іх роднай мове. На думку публіцыста, родная мова ў дашкольным і школьным выхаванні — мінімальнае ўмова, без якой немагчымае духоўнае развіццё чалавека. Роднае слова — душа дзіцяці, жывая сувязь паміж яго ўнутраным светам і багачам нацыянальнага жыцця: “Няма школы на чужой, няхай самай блізкай мове!... Стварыць для нашага народу родную, жывую школу — гэта наша галоўная задача... Пакуль гэта не зроблена — народ спіць, а, мабыць, нават горш: народ прападае. Толькі гэты па-роль адрознівае сапраўдных сяброў беларускага народу ад яго “сяброў” справа”.

На выхад Купалавай “Жалейкі” Ул.Самойла адклікнуўся дзюма рэцэнзіямі. У “Мінском курьере” ён назваў свой артыкул “Вялікае свята: “Жалейка” Янку

нацыянальнай самасвядомасці. І “Жалейка” Янку Купалы — адзін з доказаў гэтай вялікай падзеі”... (1908, 23 жніўня).

Рэцэнзію ў “Нашай ніве” Самойла падпісаў сваім “мінскім” псеўданімам Владэк з Казіміраўкі і прыдаў ёй адраджэнскі сэнс. Купалаваў “Жалейку” рэкамендаваў беларускім чытачам як патэтычны сімвал узыходжання нацыі на арэну еўрапейскай гісторыі і культуры, а самаго песняра — як прарока, “пачальніка і заступніка” беларускага працоўнага народа.

Рэцэнзія на першую паэтычную кніжку Купалы засведчылі беларускую ментальнасць Ул.Самойлы. Ужо на першым, “мінскім” этапе свайго творчасці ён не быў толькі рускім краёвым паэтам (а ён лісаў і вершы) і публіцыстам, бо адразу далучыўся да беларускага літаратурнага руху і пэўным чынам нават “запраграмаваў” адраджэнскую плынь нашай літаратурнай крытыкі. Дарэчы, у “Мінском курьере” (1908, 13 крас.) Самойла апублікаваў свой пераклад верша Купалы “Хоць ты, сэрца, лопні, трэсні” пад назвай “Беларусу”. Гэта быў, здаецца, першы вопыт перакладу Купалавай паэзіі на расійскую мову. Але тады ён усё яшчэ заставаўся пісьменнікам “на мяжы дзвюх культур” і пэўным чынам нагадваў героя апавесці Максіма Гарэцкага “Даве душы” Абдзіраловіча: амаль да саракагадовага ўзросту ягоная душа адною часткаю жыла ў сферы расійскай культуры “Сярэбранага веку”, а другою — у стане беларускага адраджэння.

Апублікаваны Ул.Самойлам літаратурна-крытычны артыкул у “Мінском курьере” належаць да лепшых здабыткаў рускай краёвай літаратуры ў гэтым жанры. Ён быў адным з першых (не толькі на Беларусі, але і ў Расіі) даследчым творчасці нарэжскага драматурга Генрыка Ібсена — валадара думай прагрэсіўнай моладзі канца XIX — пачатку XX стагоддзяў. Ягоныя п’есы тады не сыходзілі са сцэны Масквы, Пецярбурга і тады губернскага Мінска. Публіцы імпанавала маральна-экзістэнцыянальная праблема татка пісьменніка — лёс людской асобы ў грамадстве, адказнасць чалавека перад Богам і светам. У цыкле артыкулаў беларускага крытыка пра герояў ягоных драм ёсць бліскучая спроба імкненнага аналізу мастацтва, імкненне разгадаць сімволіку і падтэксты твораў.

У Ібсенаўскім цыкле артыкулаў Ул.Самойла — адзін з пачынальнікаў той “медытацыйнай” крытыкі і публіцыстыкі, якая адраджаецца сёння, але, на жаль, не заўсёды ўдала, часам схіляючыся да шматспоўнасці. Яе прызначэнне ў тым, каб сумовіцца з чытачом не паводле раней нарыхтаваных матэрыялаў і лагічных схемаў, а імпрэвізацыйна, як бы ўключаючы публіку ў працэс думання. А задача “сімвалічнага аналізу”, як назваў крытык свой метада, — разгледзець у вобра-

адаін з лепшых, паставіўшы яго поруч з рэцэнзіямі В.Брусавы, Вяч.Іванова, Д.Філасафава. Ул.Самойла паспрабаваў свае сілы і ў паэзіі: надрукаваны ім у “Мінском курьере” ды іншыя выданнія вершы мабільзаваны для працы ў дзяржаўнай хімічнай лабараторыі ў Мінску. Пасля Лютаўскай рэвалюцыі ён быў выбраны ад партыі кадэтаў дэпутатам Мінскай гарадской думы. З красавіка 1917 года Ул.Самойла — рэдактар газеты “Вестник Минского губернского комиссариата” і ўпавянаваны гэтага мясцовага органа Часовага ўрада Расіі. Восенню 1919 года павіваў кандыдатам у “галосныя” Мінскага гарадскога савета. Верагодна, пераезд у Вільню адбыўся ў снежні таго ж года, бо тады ў Мінску ўсталявалася савецкая ўлада, а ў яе, мякка кажучы, не было спачування да шляхціца і кадэта, нават калі той быў “рускамоўным” пісьменнікам.

Мы мала што ведаем пра творчасць пісьменніка “цёмнага перыяду” (1909—1917) яго жыцця. Паводле скупых звестак яго жонкі для А.Бергман, у гады першай сусветнай вайны Ул.Самойла быў мабільзаваны для працы ў дзяржаўнай хімічнай лабараторыі ў Мінску. Пасля Лютаўскай рэвалюцыі ён быў выбраны ад партыі кадэтаў дэпутатам Мінскай гарадской думы. З красавіка 1917 года Ул.Самойла — рэдактар газеты “Вестник Минского губернского комиссариата” і ўпавянаваны гэтага мясцовага органа Часовага ўрада Расіі. Восенню 1919 года павіваў кандыдатам у “галосныя” Мінскага гарадскога савета. Верагодна, пераезд у Вільню адбыўся ў снежні таго ж года, бо тады ў Мінску ўсталявалася савецкая ўлада, а ў яе, мякка кажучы, не было спачування да шляхціца і кадэта, нават калі той быў “рускамоўным” пісьменнікам.

Было яму тады каля сарака гадоў. У Вільні адаптаваўся без асаблівых цяжкасцяў, бо ведаў беларускую і польскую мовы, меў знаёмых — Адама Станкевіча, прафесара Мар’яна Здзяхоўскага ды іншых. Яны дапамаглі яму атрымаць пасаду выкладчыка грэчаскай і лацінскай моў у прыватнай гімназіі. Даваў таксама прыватныя ўрокі, бо прафесар Здзяхоўскі пасылаў сваіх вучняў да Самойлы як дасканалыя знаўцы класічнай філалогіі. Жыў гэты сціплы настаўнік на рагу вуліц Людвісарскай і Баніфатарскай, 14/2, на кватэры з піяна. У малодсці ён навучыўся іграць на гэтым інструменце, нядрэнна маляваў. Вальсы і мазуркі ў выкананні адзінокага халасцкага зацікавілі суседку па кватэры, польскую вільнянку, медыстру Софію-Яніну Жылевіч. Розніца ў гадах не перашкодзіла ўзаемнай сімпатый: маладой паненцы падабаўся высокі і шчуплы, шляхетны і адукаваны сусед. Вячэнне адбылося ў касцёле, паводле жадання жонкі-каталічкі. Уладзімір быў праваспаўным, але талерантным, не перашкаджаў, каб яго сына, таксама Уладзіміра, выхоўвалі на католіка. Бацька быў першым настаўнікам сына. Пра свае драмы і беды распавядаць не любіў, у добрым гуморы мушцыраваў і чытаў вершы. Іхня сціплая кватэра на паддашшы таго ж самага дома стала вядомай срод дэмакратычнай інтэлігенцыі — беларускай, польскай, расійскай. Прыходзілі гімназісты і студэнты са сваімі вершамі, даследаваннямі. Досць часта бываў там Браніслаў Тарашкевіч. Паводле меркавання А.Бергман, Самойла падаў яму

выступаючы аўтарам рэдакцыйных матэрыялаў і праблемных артыкулаў без указання аўтарства. Найчасцей карыстаўся псеўданімам Суліма, бо лічыў сябе нахадкам радаводу шляхціца Заўшы Чорнага, які меў герб “Сулімы”.

Публіцыстычным дэбютам Ул.Самойлы ў заходнебеларускім друку быў, здаецца, артыкул “Не чакайце міру”, апублікаваны ў вільнскай газеце “Незалежная думка” 11 ліпеня 1920 года, падпісаны псеўданімам Civis якраз напярэдадні паходу Чырвонай Арміі пад Варшаву. Аўтар прадбачыў гэтую падзею і ганебны Рыхскі мір следам за ёю, раіў свайму народу: “Дык не спадзявайцеся, беларусы, на чужындаў, на канферэнцыі і лігі народаў, не чакайце міру і згоды без вас, а дабівайцеся панства ў сваёй старане”. Крыху пазней ён выступіў з серыяй публіцыстычных нататкаў у расійскай газеце “Виленское слово”. Дасціпна крытыкаваў дэмакратыю фармалізм бальшавіцкай палітыкі і савецкага “паду” (ці, скажы, бязладдзя).

Праз год Ул.Самойла на доўга развітаўся з расійскай тэмай, але пэўны час цікавіўся жыццём у БССР, асабліва калі там пачаліся беларусізацыя і ўзбуенне Беларусаў за кошт яе спрадвечных Віцебшчыны, Мар’ілеўшчыны і Гомельшчыны. Гэтай тэме ён прысвяціў артыкул у газеце “Наш сцяг”, адначасна за камуністамі станоўчому рысу — прызнанне сваіх памылак у дачыненні да Беларусі, дзе яны раней арыентаваліся на антыбеларускі лямант “сваіх жа рэнегатаў ці наезжых (краёвых) культуртрэгераў з адукацыйнай царкоўнапрыходскіх школаў і жэрэўраў”.

Галоўным ягоным клопатам заставаўся культурнае ўзгадаванне і нацыянальнае самавызначэнне Заходняй Беларусі, бо яна ўяўлялася пісьменніку палітычнай арэнай, дзе вырашаецца лёс нацыі, яе будучыня. Не выпадкова першай газетай, дзе Самойла выявіўся як дальнабачны палітык, была газета “Наша будучыня” (1923). Там ён дасціпна выкрываў польскую псеўда-радыкальную партыю “Вызваленне”, якая абараняла інтарэсы польскіх службоўцаў, асадніцаў і апалчаных беларусаў, не без поспеху прымяняючы тактыку мімікрыі — падробкі пад беларускі адраджэнскі рух. Ул.Самойла назваў асадніцтва “гішпацкім каўняром” на шыі Беларусі, “адным з самых ядавітых скарпінаў”, якім польская ўлада думала прывязаць да сваёй дзяржаўнасці сялянскую Беларусь. Асадніцтва, паводле яго дасціпнага вызначэння, — гэта спроба ажывіць “ідэю” аракчэўскіх ваісковых пасяленняў, узадаваць “польскае казацтва на беларускіх сялянскіх плячах”.

Уладзімір КОНАН.

(Заканчэнне будзе).

ЖЫЦЦЁ

ПРАВІНЦЫЛ

ТУЖЭЙ ЗАЦЯГНУЦЬ РАМЯНІ

Культуру мы прывыклі разглядаць як нешта другаснае, без чаго можна і абысціся да лепшых часоў. А Беларусь сёння, як вядома, перажывае далёка не лепшы свой гістарычны перыяд. Агульны стан эканомікі, якая знаходзіцца ў крызісе, вымушае, як ніколі, лічыць кожную капейку. І тут няцяжка здагадацца, што ў першую чаргу церпіць культура. Асабліва цяжкае становіцца ў гэтым плане складваецца ў сельскай мясцовасці.

Не пазайздросціш зараз Жлобінскаму раённаму аддзелу культуры, дзе праце нямала адданых справе прафесіяналаў. Але, на жаль, у культуры без грошай ніяк не абысціся, а вось іх якраз і катастрофічна не хапае. Летась аддзел з-за недакопту сродкаў у райбюджэце атрымаў у сваё распараджэнне толькі крыху больш за 20 мільёнаў рублёў з амаль 24 запланаваных. Сёлета ў раёне на культуру выдзелена аж 99 мільёнаў рублёў. Многа гэта ці мала? Мяркуюць самі. Толькі на паліва і іншыя камунальныя паслугі ў гэтым годзе аддзелу давадзецца аддаць не менш 72 мільёнаў рублёў. 33 мільёны забірз заробатная плата. А дзе ўзяць грошы на арганізацыю розных культурных мерапрыемстваў, на рамонт пабудовы, закупку новых кніг для бібліятэк і іншыя патрэбы? А нас жа яшчэ чакае далейшая інфляцыя. Хаця б гэтых 99 мільёнаў хапіла на некалькі месяцаў.

Раней на месцах культуру падтрымлівалі калгасы і саўгасы. Але сёння гэтым у раёне займаюцца адзінкі. Многія кіраўнікі гаспадарак ламаюць галаву над тым, дзе ўзяць паліва для тэхнікі, дзе і за што здабыць загічкі для гэтай жа тэхнікі. Тут, як кажуць, не да спеваў і скокаў. А тым часам культура ціха памірае. На раёне ўжо не дзейнічаюць многія кінгаўстаноўкі (яны нерэнтабельныя), толькі лятае спынілі сваё існаванне пяць сельскіх клубаў і адна бібліятэка. Не менш клубных устаноў плануецца закрыць і сёлета. На 20 тысяч тамоў у мінулым годзе змяшчаліся і кніжны фонд бібліятэк. Будзе “худзец” ён і надалей. А калі ўлічыць, што не спіраы яшчэ многія тысячы тамоў сачыненняў так званых класікаў марксізму-ленінізму, дык хутка сельскаму чытачу наогул не будзе што чытаць.

Адпаведна таму, як у раёне здае свае пазіцыі культура, узрастае злачыннасць, паявлячаецца колькасць выпадкаў захворванняў адкагалізмам, з’явілася і новая для нас напасць — наркаманія. Лятае пры раённым аддзеле міліцыі вымушаны быць стварыць спецыяльную службу па барацьбе з гэтай бядой.

Зразумейшы сваё становішча, культуротнікі раёна сёлета пайшлі на незвычайны для сябе крок — упершыню паміж прафсаюзнай арганізацыяй і адміністрацыяй быў заключаны калектыўны дагавор. Але ўсё-такі гэта малая ўцеха, таму што яна ад беспрацоўя ўсё роўна не выратуе, хіба толькі страціўшаму працу культуротніку будзе аказана пры звальненні больш-менш значная матэрыяльная падтрымка. Што будзе з культурай, з усімі намі заўтра, аднаму Богу вядома.

Мікалай ШУКАНАЎ.

АДКУЛЬ ШТО ПАЙШЛО

Краязнавец Зміцер Яцкевіч лічыць, што яго роднаму Магілёву не пашанцавала: горад і яго наваколле апынуліся ў баку ад краязнаўчых даследаванняў, выпалі з поля зроку газет і выдавецтваў. Сам жа ён лічыць, што гісторыя Магілёва поўная таямніц і цікавых падзей, якія З. Яцкевіч вывучае на працягу прыкладна 15 гадоў, займаецца археалагічнымі раскопкамі. “Збіраю на крупінках звесткі і радуюся кожнай знаходцы”, — гаворыць вучоны. Частка яго здабыткаў экспануецца ў адрастаўраванай вежы Мірскага замка. З. Яцкевічам напісана багата цікавых артыкулаў пра горад, які ён любіць. Сёння друкуецца першы з іх.

НАЙМЕННЕ МАГІЛЁВА

Гістарычныя тапонімы Магілёва і вобласці да апошняга часу невядомыя большасці нашых жыхароў, а таксама застаюцца загадкай для навукоўцаў. Пачнем з паходжання назвы горада.

Датай заснавання Магілёва, як і ўсіх іншых месцаў, лічыцца першая згадка аб ім у пісьмовых крыніцах. І быццам бы гэта быў 1267 год. Гэтая дата з’яўляецца на старонках перакладу Магілёўскай хронікі, які зрабіў Гарцінскі ў другой палове XIX стагоддзя. У гэтым хронікі, што надрукавана ў 35-м томе поўнага збору рускіх летапісаў, такой даты няма. У перакладзе Гарцінскага значыцца, што ў 1267 годзе пры ўпадзенні ракі Дубравенкі ў Дняпро быў заснаваны замак. Ягоным заснавальнікам лічыцца галіцкі князь Леў Данилавіч Могі, імя і прозвішча якога плягло ў аснову наймення горада.

Існуе таксама шэраг паданняў і легенд, якія звязваюць паходжанне назвы з мясцовымі рабаўнічымі атаманамі (Машэка, Магіла), якія, маўляў, былі пахаваны тут і пакінулі адпаведныя тапонімы. Гэтая версія атрымала літаратурную апрацоўку ў пазме Янкі Купалы — “Магіла льва”, у вершы У. Караткевіча “Машэка”. Такім чынам, этымалогія назвы горада выводзіцца як ад асабістага імя “Магіла”, так і ад якасцей чалавека — “магутны леў”. Апошняга пункту гледжання прытрымліваюцца і аўтары Магілёўскай хронікі.

Не выключана, што назва “Магілёў” паходзіць ад магілы, могілак (пахаванняў). У славянскай мове слова “магіла” з’яўляецца сінонімам слова курган і асацыюецца з высокім месцам. Напрыклад, Т. Шаўчэнка ў адным са сваіх апошніх вершаў пісаў, каб яго пахавалі на высокім могіле (у сэнсе высокага месца, кургана). Вершаваны надпіс да

першага герба Магілёва (герб Вежа), што быў напісаны ў 1625 годзе ў першым радку, сведчыць, што Магілёў так быў празваны ад слова “магілак”. Гэтую версію ў свой час падтрымлівалі складальнікі “Вопыту апісання Магілёўскай губерні”, аўтарамі якога з’яўляліся А. Дамбавецкі, Фурсаў, Чапоўскі, а таксама некаторыя іншыя даследчыкі.

Вось што на гэты конт гаворыцца ў Баркалабаўскім летапісе: “Лета 1526 год большы замак зроблен и прынято многа гары Магілы, на каторай цяпер замак Магілеў стаяць и на гарцы Магіла назва”. На нашу думку, варта ўзяць за аснову тлумачэнне адной са старажытных крыніц па гісторыі горада, напісанай у канцы XVI — пачатку XVII стагоддзя ў Баркалабаве, што пад Магілёвам. Сёння дакладна вядома, што магілёўскі замак пабудаваны ў 1526 годзе, знаходзіўся на месцы сучаснага парку імя Горкага, што дазваляе нам звязаць кола пошукаў і спыніцца на меркаванні паходжання Магілёва ад слова “магіла”. Узнікае пытанне аб паходжанні апошняй назвы. Першае тлумачэнне — ад асабістага імя Магіла, другое — ад могілак (пахаванняў). Апошняе версія пацвярджаецца і археалагічнымі даследамі, што праводзіліся на тэрыторыі парку імя Горкага ў 1982—1991 гадах. Тады былі знойдзены рэшткі грунтавога (бескурганнага пахавання), могілкі, які дагуецца першымі стагоддзямі нашага тысячагоддзя...

Такім чынам, найменне Магілёва паходзіць ад гары Магілы. Дазнацца аб дакладным паходжанні апошняй назвы можна толькі з дапамогай пошукаў новых крыніц па ранняй гісторыі Магілёва.

Зміцер ЯЦКЕВІЧ.

ПРА БЕЛАРУСЬ І БЕЛАРУСАЎ

Сёлета выйшаў (пазначаны лістападам-снежнем мінулага года) першы нумар літаратурна-мастацкага часопіса беларусаў Латвіі “Світанак”. Выпусціла яго аднайменнае Латвійскае таварыства беларускай культуры, а сам часопіс, як указваецца, “убачыў свет дзякуючы шчырай дапамозе Першага Ярарха БАПЦ Мітрапаліта Мікалая, спадара Алеся Пальчэўскага і Міністэрства інфармацыі Рэспублікі Беларусь”. У нумары — нарыс В. Целеша “Беларускія мастакі Латвіі”, вершы А. Гуцава, пачатак палітычнага дэтэктыва ў дакументах “Загаворшчыкі” і хронікі самога таварыства.

Змешчаны рэпрадукцыі твораў Ю. Казака “Марсіянская хроніка”, М. Чырыча “Вёска Глініца”, В. Целеша “Партрэт паэта Пятра Сако-

ла (Масальскага)”, Я. Чарнякевіча “Жнівень”.

Аб’ём “Світанка” невялікі. Ды галоўнае, што з’явілася яшчэ адно беларускамоўнае выданне ў бліжэйшым замежжы.

ЧУЖЫМ ВА ЧЫМА

Група замежных кінадакументалістаў з Ірландыі, Англіі і Канады прыбыла ў нашу рэспубліку з мэтай зняць дакументальны фільм аб выніках чарнобыльскай катастрофы ў Беларусі.

Ірландскі бок, які ўзяўся фінансаваць гэты кінасерыял, думае затраціць 90 тысяч долараў. Дарэчы, права на паказ пакуль яшчэ не створанага фільма ўжо купілі ў ЗША, Канадзе і Швецыі. Здымкі пройдуць у Гомельскай і Магілёўскай абласцях.



“ВЯСНА КРАСНА НА ЎВЕСЬ СВЕТ”



Гуканне вясны — свята традыцыйнае. Але нешта не помніцца, каб яно супадала з Вялікаднем. І таму ў арганізатары яго ў Мінску былі апасенні, што народ застанецца дома, у парк і скверы не пойдзе. Апасенні не спраўдзіліся. І тысячы гараджан прыйшлі на гуканне вясны. Шматлікія калектывы мастацкай самадзейнасці падрыхтавалі цікавыя нумары. Гучалі і валачобныя, і веснавыя, і жартоўныя песні, цешылі маскамі клоуны.

Вясновы настрой перадаўся ўсім. І жадаючых выступіць з песняй ці

цікавым жартам хапіла на некалькі гадзін, пакуль ішло свята.

Канцэрты змяняліся народнымі гуляннямі. У парках імя Чэлюскінцаў, імя Горкага не забыліся і пра Вялікадзень: традыцыйныя “біткі” захапілі і дарослых, і дзяцей. І не бяды, што нехта забыўся дома фарбаванае яйка, яго можна было купіць і ў месцах правядзення свята. У час спартыўна-пацяшальных спаборніцтваў шматлікія гледачы цёпла віталі шчасліўчыкаў, якія выйгравалі розныя прызы. Экспанаваліся і прада-

валіся работы народнай студыі самадзейных мастакоў. Тут і карціны, і кошыкі, і вышыванкі...

Апагей свята — спальванне зімы. Чучала зімы падносіцца да вогнішча, і яно ўспыхвае яркім полымем: бывай, зімачка-зіма! Ты нам ужо надакучыла. Сардэчна запрашаем вясну красную... Свята працягвалася доўга, яшчэ і пры электрычных ліхтарях. Яно прайшло ў многіх гарадах Беларусі.

НА ЗДЫМКАХ: у час свята.

Фота Віктара СТАВЕРА.



Рэдактар Вацлаў МАЦКЕВІЧ

ЗАСНАВАЛЬНІК:

Беларускае таварыства па сувязях з суайчынікамі за рубяжом (таварыства “Радзіма”).



НАШ АДРАС:

220600, МІНСК, ПРАСПЕКТ

Ф. СКАРЫНЫ, 44.

ТЭЛЕФОНЫ: 33-01-97, 33-02-80, 33-03-15, 33-16-56, 33-07-82.

Пазіцыя рэдакцыі і аўтараў, матэрыялы якіх друкуюцца на старонках “Голасу Радзімы”, не заўсёды супадаюць.

Газета набрана і звярстана ў камп’ютэрным цэнтры рэдакцыі газеты “Вечерний Минск”. Аддрукавана ў друкарні “Беларускі Дом друку”. Тыраж 5 000 экз. Індэкс 63854. Зак. 634. Падпісана на друку 28.04.1993.